
Перадплата «Божым Шляхам» на 1954 г. 1 
За адзін 

нумар На год 
Францыя б0 фр. 350 фр. 
Англія 1 ш. 10 пэн. 8 шый. 
Аргэнтына 2 пэз. 10 пэз. 
Аўстралія 2 ш. 10 шый. 
3. Ш. А. 20 цэн. 1 дал. [І 
Бэльгія 8 б. Фр. 50 б. фр. 
Данія І д. кар. І б д. кар.; 
Канада 20 цэн. І дал.20ц.' 
Нямеччына 80 пф. 5 Н. м. 
Швэцыя 1 ш. кар. б ш. кар.] 

Уцелаўленьне Сына Божага 


Гэта Тайна, у сілу якое другая Асоба Найсь- 
вяцейшае Тройцы -- Сын Божы, стаўся чалаве- 
кам, істотна злучыўся з людзкою натурай ува 
Ўсім, акрамя граху, няведаньня, спагудаў, або 
пацягу да іх. Гэтая праўда сьвятое веры належыць 
да тых надпрыродных праўдаў аб якіх даведваем- 
ся толькі ў сілу Божага аб'яўленьня. 

Першы раз аб'явіў Бог людзям, што гэтая 
Тайна станецца, тады-ж, калі пасьля першародча- 
га граху накладаў на людзей пакараньне; тады 
адначасна Бог абяцаў паслаць людзям Збавіцеля. 
Але прайшлі доўгія стагодзьдзі, пакуль збылося 
Божае абяцаньне і Слова сталася целам і прабы- 
вала між намі. У часе тых доўгіх стагодзьдзяў 
чаканьня Бог некалькі разоў паўтараў у больш 
яснай форме сваю абяцанку праз вусны прарокаў, 
і прадсказаньні прарокаў падтрымоўвалі веру ў 
людзей ня толькі між выбранага калісь жыдоўска- 
га народу, але і сярод паганскіх народаў. Абяцань- 
ні аб прыходзе Збавіцеля і прароцтвы аб Мэсіі 
дзіўным чынам траплялі ў міталёгію, а нават у 
творы некаторых старых пісьменьнікаў. Паганскі 
паэт Віргілій успамінаў аб прыходзе Збавіцеля ў 
сваіх Эклёгах. 

І вось калі надыйшла поўнасьць часу, паслаў 
нам Бог свайго Адзінароднага Сына... (Гал. ІУ, 
4). Праз поўнасьць часу тут трэба разумець бег 
усяе гістсрыі людзтва, скіраванае да прыходу Зба- 
віцеля. Калі былі выкананы ўсе ўмсвы ікалі быў 
падрыхтаваны шлях, тады і зьдзейсьніў Бсг сваё 
абяцаньне. А ўмоваў тых было шмат! Найперш 
трэба было, каб людзтва пазнала, што няма ін- 
шага збаўленьня, акрамя таго, якое сам Бог 
дасьць. І такі голас, полас безнадзейнасьці ў збаў- 
леньне люцдзкімі і прыроднымі сіламі, рашуча па- 
чуўся якраз тады, калі мела зьдзейсьніцца Тайна 
ўчалавечаньня Сына Божага. Гэта быў час, ка- 
лі вялікая Рымская імпэрыя абыймала блізка 
ўвесь тагачасны цывілізаваны сьвет. У імпэрыі 
было шмат усяго; матэрыяльных пралуктаў і 
культурных здабыткаў хапала аж занаіта. каб 
здаволіць чалавека, аднак людзей нічога не зда- 
вальняла; усюды панавала безнадзейнасьць і поў- 
ны маральны і духсвы ўпадак. Тагачасныя рымскія 
філязофы даходзілі да роспачы і казалі: найгор- 
шаю бядою для чалавека, гэта яму зьявіцца на 
сьвет, а найвялікшым шчасьцем для яго -- умер- 


ці якнайхутчэй! Але ў вялічэзнай Рымскай імпэ- 
рыі было нябывалае да гэтага часу скупленьне 
шматлікіх народаў, адбывалася жывая вымена ду- 
мак, а да таго ўсяго добра наладжаныя рымскія 
дарогі і шляхі зносін стваралі магчымасьць 
хуткага распаўсюджаньня новых ідэяў па ўсіх 
закутках імпэрыі. Вось-жа былі адчынены 
дзьверы ў сьвет і бязьмежныя шляхі чакалі, калі 
на іх зьявяцца апосталы -- носьбіты Эвангельля. 
Тагачаснае жыцьцё грамадзян неабсяжнае Рым- 
скае імпэрыі як у маральным сэнсе, так і ў духо- 
ным; як у сямейным, так і ў грамадзкім -- вы- 
магала безадкладнай перамены ў сваім ходзе. 
Або сьмерць, або жыцьцё, іншага выхаду ўжо ня 
было! 

І вось тады «Анёл Габрыэль быў пасланы ад 
Бога Ў горад галілейскі называны Назарэтам, к 
дзеве, заручанай мужу, іменем Язэп з дому Даві- 
давага; імя-ж дзевы --- Марыя. Анёл, увайшоўшы 
да яе, сказаў: Радуйся, поўная ласкі! Господ з 
табою; багаслаўлёная ты між жанчынаў. Яна-ж, 
як пачула, занепакоілася ад слоў яго, і разважа- 
ла, што-б гэта было за прывітаньне такое. І ска- 
заў ёй анёл: Ня бойся, Марыя, бо ты знайшла 
ласку ў Бога. І вось зачнеш у лоне і народзіш 
Сына, і назавеш яго імя: Ісус. Ён будзе вялікі 
і Сынам Усявышняга назавецца і дасьць Яму Гос- 
пал Бог пасад Давіда, бацькі Яго; і будзе вала- 
дарыць над домам Якуба навекі, і валадарству Яго 
ня будзе канца. Марыя-ж сказала: Як гэта ста- 
нецца, калі я мужа ня знаю? І аіказаў ёй анёз 
у адказ: Дух Сьвяты найдзе на цябе, і сіла ўся- 
вышняга ахіне цябе, таму й тое што народзіцца 
Сьвятое назавецца Сынам Божым» (Лук. 1, 26- 
35). У гэтым мамэнце, у невялічкім палестынскім 
глухім гарадку, у беднай хаціне, на якую ніхто 
не зьвяртаў асаблівае ўвагі -- там вырашалася 
доля сьвету. Дзіўныя Божыя пляны! Гэтая доля 
ўзложана на сумленьне сьціплае, простае і нікому 
ня веламае дзяўчыны, Марыі -- што яна здкажа 
на словы анёла? І яна ў сьвятой пакоры прамо- 
віла: «Вось я слуга Госпача, хай мне будзе па- 
водля твайго слова (Лук. 1, 38). Гэта быў мамэнт, 
калі гісторыя сьвету ступіла на новы шлях. На 
той шлях, на якім рыхтаваўся мост, што меў злу- 
чыць землю і неба, разарваныя непраходнай прор- 
вай пасьля ўпадку ў грэх нашых прабацькоў. 


241-; 


Збавіцель сьвету стаўся сапраўднасьцю, Бо- 
жая веліч і маестат, абражаныя людзкімі грахамі, 
будуць мець справядлівае задосыцьучынёньне -- 
станецца яно на Галгоце. 

Вось таму так урачыста ўсе нябесныя сілы 
віталі прыход на сьвет у Бэтлееме Ісуса Хрыста; 
нязьлічаныя анельскія хоры пяялі цудоўную песь- 
ню: «Слава на вышынях Богу, а на зямлі мір лю- 
дзям добрае волі» (Лук. 2, 13). 

Ад таго часу, ці хто гэтага хоча, ці ня хоча, 
але гісторыя людзтва стаецца ўсьцяж накіраванай 
да Хрыста. Ад калі Слова сталася целам, усё, усё 
на сьвеце імкнецца да Яго, але ня так, як у Ста- 
рым Запавеце падрыхтаваўчым чынам да Яго пры- 
ходу, а ўжо як да ўцелаўлёнага Бога, да Бога- 
чалавека. Аднойчы, калі фарысэі прасілі Хрыста, 
каб забараніў сваім вучням праслаўляць Яго Імя, 
дык Ён ім адказаў: «Калі яны змоўкнуць, дык 
каменьні загалосяць» (Лук. ХІХ, 40). І так са- 
раўды было, ёсьць і будзе да канца сьвету! Бо- 
гачалавека Ўжо ніхто ня ў сілах зацьміць, ня 
“прызнаць, жыць быццам яго зусім ня было... гэта 
немагчыма, бо Божае Слова сталася целам і жыле 
між людзьмі толькі нейкі час, гэта праўда, але 
Эўхарыстычны Хрыстас астаўся між намі назаў- 
сёды... 

І сапраўды, калі крыху глыбей разважым усё 
тое, што нам падказвае розум і што нам ставіць 
перад вачыма Божае Аб'яўленьне, а перадусім, 
калі прыглянемся да ходу гісторыі і асабліва гі- 
сторыі Царквы, дык усюды зможам выявіць пры- 
сутнасьць Хрыста Ў сьвеце між усіх пластоў лю- 
дзтва, як прыхільных Яму, любячых Яго, так і 
між тых, што стараюцца ня пырзнаваць Яго і нена- 
відзяць Яго. Усе яны, тым ці іншым спосабам, 
сьведчаць аб прысутнасьці між людзей Уцелаў- 
лёнага Бога. Як нельга любіць таго, каго няма 
зусім, так і нельга ненавідець няіснуючага. Пра- 
роцтвы Хрыста пад сымбалем галосячых камень- 
няў споўніліся, спаўняюцца і будуць спаўняцца 
аж да канца сьвету. 

Бот выканаў верна свае абяцаньні і ўсё зра- 
біў, каб людзі маглі асягнуць вечнае шчасьце. 
Цяпер шлях да неба адчынены кожнаму, але кож- 
ны мусіць сам дабравольна йсьці па ім, бо Бог 
да сябе сіламоц ня цягне нікога. Ён хоча, каб 
людзі самі выказалі сваю свабодную волю Ў ім- 
кненьні да Яго і цяпер абавязкам кожнага хрысь- 
ціяніна ёсьць і самому Йсьці і ўсіх іншых вясьці 
да Бога дарогай праўды, любові і цнатлівага 
жыцьця. Калі хто гэтага ня робіць, не зьяўляец- 
ца сапраўдным хрысьціянінам. Ня йсьці шляхам, 
паказаным Хрыстом; ня жыць Хрыстовым жыць- 
цём, не старацца вясьці сьвету да Хрыста -- гэта 
пярэчыць самой сутнасьці хрысьціянства і самому 
характару хрысьціяніна. Як сам Хрыстос кажа: 
ня можна служыць двом паном (Мат. УІ, 24). Ня 
можна быць з Хрыстом праз прасьвяту, быць 
апранутым унутрана Ягонай істотай праз хрыш- 


чыньне, і адначасна ня быць зв Ім ува ўсіх Яго- 
ных інтарэсах для перараджэньня чалавецтва і 
збаўленьня гэтага-ж чалавецтва --- гэта дзьве 
супярэчнасьці! Нажаль на працягу доўгіх ста- 
годзьддяў хрысьціяне часта жылі гэтай супярэч- 
насьцю. Таму гэтак дрэнна сягоньня ўва ўсім 
сьвеце! 

Тэлькі гутарыць аб Хрысьце; час-ад часу ўс- 


мапінаць гб Ім праз прывычку -- гэта нішто. 


Трэба йсьці да Хрыста ўсім сваім жыцьцём. А да- 
рога да Хрыста, гэта дарога збаўленьня ўсяго 
сьвету і яна значыцца сонечна яснымі цнотамі: 
верай, надзеяй і любоўю. 

Перш-на-перш трэба чалавеку глыбокае і не- 
пахіснае веры ўва ўсе аб'яўленыя праўды. Бяз 
веры нічога ня зробім, бо без яе ўсе Тайны хрысь- 
ціянства будуць для нас малазначнымі. «Бяз ве- 
ры немагчыма падабацца Богу» (Жыд. 11, 6). 
кажа ап. Павал. Толькі моцная і жывая надпры- 
родная вера можа быць важным дзейнікам у ад- 
раджэньні людзтва. А бяз надпрыроднае веры ў: 
грамадзтве зьяўляецца жудасны тэрор, як гэта 
можна бачыць на кожным кроку ў тых дзяржа- 
вах, дзе да ўлады дарваліся бязбожнікі. 

Поруч з верай павінна йсьці надзея. Дзе ня- 
ма надзеі, там няма жыцьця, там ужо сьмерць 
распасьцірае сваё валаданьне. Надзея імкнецца да 
Праўды, паказанае сьвятлом сьвятое веры --- да 
Праўды неасягальнае бяз Божай помачы, але 
зьдзейсьніванае пры помачы ўцелаўлёнага Сына 
Божага. 

Але найбольш магутным дзейнікам у адра- 
джэньні сьвету ёсьць любоў. Яна заўсёды была 
ёсьць і будзе жывою лучнасьцю між хрысьція- 
нінам і Хрыстсм, а так-жа ўзаемным мучнікам 
між хрысьціянамі, Хрысьціянская любоў -- гэта 
тая сіла, без якое ў надпрыродным сьвеце нічога 
не асягальнае. Апостал Павал так характэрызуе 
хрысьціянскую любоў: «Калі-б я гаварыў людзкі- 
мі мовамі і анельскімі, а любові ня меў, то я медзь 
зьвінячая і цымбалы гудзячыя. Іалі-б я меў лар 
прароцтва і ведаў усе тайны, і маў ўсякае паз- 
наньне, і меў усю веру, так што мог-бы і горы пе- 
растаўляць, а любові ня меў, то я нішто. І калі-б 
я раздаў усю маемасьць, і аддаў маё цела на спа- 
леньне, а любові ня меў, то мне усё гэта ня 
прышло-б на карысьць» (І Кар. ХИІ, 1-3). 

Вера, надзея, любоў -- гэтыя багаслоўскія 
цноты зьяўляюцца для хрысьціяніна, як і для ўся- 
го сьвету, асноваю для адражэньня людзтва. Яны 
даны нам загадам і прыклалам уцелаўлёнга Сына 
Божага і таму іх неабходна практыкаваць з тою 
шчырасьцю, з якою гэтага хоча Сам Боскі Настаў- 
нік. Розум асьвечаны верай, перакананьне праня- 
тае надзеяй і сэрца агрэтае любоўю --- вось шлях 
нашага жыцьця. Гэта адзіны шлях ла нашага 
грамадзкага і асабістага адраджэньня і збаўлень- 
ня нашых душ. 

а. Я. Тарасэвіч. 

Молітва да Меларочяае Дзевы Моры! ў Морыйскім годзе 
Уложыў СьвяЦейШы Айцец ПіЯ ХІ) 


О Марыя, непарочная Маці Ісуса і наша Маці, 
захопленыя зьзяньнем Твае нябеснае красы і пра- 
нятыя сучасным непакоем. Мы імкнёмся ў Твае 
абыймы, маючы пэўнасьць, што 
ў Тваім любячым сэрцы знойдзем 
заспакаеньне нашых шчырых жа- 
даньняў і захарбну перад бурамі, 
якія налягаюць на нас з усіх 
бакоў. 

Мы прыгнобленыя нашымі 
прахамі і ўпадаем пад цяжарам 
нязьмернае бядоты, аднак чы па- 
дзіўляем і выхваляем бязьмежнае 
багацьце найвышэйшых дараў, 
якімі напоўніў Цябе Бог больш 
чым каго кслечы з чыстых сатва- 
рэньняў ад першае хвіліны Твай- 
го запачацьця аж да таго дня, 
калі Цябе ўзуў на неба і ўкара- 
наваў на Валадарку сьвету. 

О крыштальначыстая крыніца 
веры, заспакой, смагу нашага ду- 
ха вечнымі праўдамі; о духмяная 
лілея сьвятасьці, напоўні нашае 
сэрца Тваім нябесным пахам; о 
пераможніца над злом і сьмерцю, натхні нас глы- 
бокім абрыджаньнем да граху, які робіць душу 
агіднаю Богу і нявольніцаю пекла! 





Пачуй любая Маці, крык ратунку, які ў гэ- 


тым, прысьвячаным Табе Годзе, уздымаецца да 
Цябе з сэрца кожнага верніка. Зглянься на нашыя 


балючыя раны. Зьмяні сэрцы 
злых; асушы сьлёзы ўдручаных і 
прыгнобленых; пацеш бедных і 
малых; згасі нянавісьць; захавай 
у моладзі цьвет чыстасьці; бара- 
ні Сьвятую Царкву; зрабі, каб 
усе адчулі заахвоту да хрысьці- 
янскае дабраты. У Тваім імені, 
водгульле якога сугучна разьля- 
гаецца на небе, павінны ўсе лю- 
дзі пачуваць сябе братамі, а на- 
роды -- сябрамі аднае зялікае 
сям'і, над якой зьзяла-б сонца 
сапраўднага ўсеагульнага міру. 

Прыймі о салодкая Маці, на- 
шы пакорныя малітвы і здабудзь 
нам перадусім мягчымасьць, каб 
аднаго дня нам было дазволена 
падзяліць з Табою вечнае шча- 
сьце і перад пасадам Найвышэй- 
шага паўтараць той гымн, што 
сёньня разьлягаецца на зямлі ў 
пахвале перад Тваімі аўтарамі: Ты ўся прыгожая. 


Марыя! Ты ёсьць слава, радасьць і гонар наша- 


га народу! Аман. 





Пачатак Мгрыйскага году ў Рыме 


«Няхай жыве непарочная Дзева!» --- гэтым 
магутным клічам рымляне віталі сёлета 8-га 
сьнежня пачатак Марыйскага Году. Гэтым клічам, 
які вырываўся з сотняў тысяч грудзей, яны вы- 
казвалі свае найглыбейшыя пачуцьці любові і ад- 
данасьці ла Нябеснае Маці. 

Марыйскі Год -- гэта Год вялікіх ласкаў іў на- 
дзеяў. У часе, калі ўваесь сьвет стаіць перад ад- 
ною з найбольшых катастрофаў у гісторыі чала- 
вецтва, хрысьціяне з асаблівай шчырасьцю ацлда- 
юцца пад апеку Тае, аб якой сьпяваецца Ў цэр- 
квах, што Яна ёсьць «заступніцтва хрысьціян не- 
пасаромленае, хадайніца да Стварыцеля незапя- 
рэчная». І мы верым, што Яна, як добрая Мзці, не 
пакіне сваіх верных дзетак і выбавіць іх ад няш- 
часьця. 

Сьвяткаваньне пачатку Марыйскага Году ў 
Рыме адбылося з асаблівай велічнасьцю. Цэнтрам 
усіх урачыстасьцяў была базыліка т. зв. Сьвятое 
Марыі Большае -- гэта найстарэйшая ў сьвеце 
царква Ў чэсьць Багародзіцы, пабудаваная папаю 
Лібэрыям у 4-м стаг, Ужо тыдзень перад сьвятам 
Непарочнага Зачацьця кожны вечар там албыва- 


ліся багаслужэньні з удзелам сьвятароў і сэміна- 
рыстаў розных нацыянальнасьцяў. Вечарам 7-га 
сьнежня, гэта значыць напярэдадні сьвята, слу- 
жылі сьвязры і сэмінарысты з усходніх калегіяў: 
абісынскае, грэцкае, мароніцкае, расейскае, румы- 
скае, сірыйскае і украінскае. Багаславенства Мяй- 
сьвяцейшымі Дарамі адправіў Я. Эм. кардынал Пі- 
цардо ў асысьце шматлікіх япіскапаў і высокіх да- 
стойнікаў розных абрадаў. Я меў гонар прысутні- 
чаць разам з іншымі студэнтамі з розных кале- 
гіяў на гэтай урачыстасьці. Зрабіла яна на ўсіх 
незацёртае ўражэньне. Аднак мне было крыху 
сумна, бо халеся-б, каб бачыць тут сэмінарыстаў 
з беларускае калегіі. 

Урачыстасьць скончылася позна і хоць усе 
былі змучаныя, але радасныя. Назаўтра раніцай 
ува ўсіх рымскіх цэрквах Службы Божыя праві- 
ліся з асаблівым уздымам. Старая царква сьв. Ата- 
назія пры грэцкай калегіі ў гэты дзень зьзяла 
ўсёю тою веліччу, якую можа даць бізантыйскі 
абрад. Самая царква ёсьць адною з тых рымскіх 
цэркваў, што мае шмат успамінаў, зьвязаных, з 
гісторыяю Беларусі. Тут некалі ў 1595 годзе япі- 

скапы Пацей і Тэрлецкі, пасьля прысягі вернасьці 
намесьніку ап.Пятра, служылі ўрачыста архірэйскую 
Літургію. Тут потым маліліся і адпраўлялі бага- 
служэньне Руцкі, Корсак, Календа, Падбярэскі і 
шмат іншых беларускіх рэлігійных дзеячоў і зма- 
гароў за царкоўную еднасьць, У 1867 г. гэтая 
царква была цэнтрам урачыстасьцяў зьвязаных з 
кананізацыяй сьв. Ёзафата. Дык ня дзіва тады, 
калі ў гэтай сьвятыні гучэлі словы канона: 
«... прыгноблены шматлікімі напасьцямі, да Цябе 
(Багародзіца). прыбягаю, ратунку шукаючы»- мае 
думкі зьвярнуліся да Багародзіцы з гарачай ма- 
літвай: «Найсьвяцейшая Дзева, наша Нябесная 
Маці, калі-ж мы зможам зноў Цябе славіць у 
вольнай Беларусі...» 

Пасьля заканчэньня багаслужэньня ў царкве, 
ўся калегія выбіраецца на Пьяцца лі Спанія, дзе 
адбываюцца іншыя ўрачыстасьці на чэсьць Бага- 
родзіцы. Сто гадоў таму папа Пій ІХ паставіў на 
гэтым пляцы калённу з статуяй Багародзіцы. Ад 
таго часу кожны год у сьвята Непарочнага За- 
чацьця рымляне прыходзяць туды, каб злажыць 
Нябеснай Валадарцы дар з кветак. Сёньня гэтая 


традыцыйная «кветачная пашана» адбываецца 
больш урачыста чым заўсёды. Тысячы людзей 
розных нацыяў, расаў і ўзростаў запаўняюць 


пляц; кожны нясе букет, або вянок у руках; ідуць 
паадзіночна, ідуць і цэлыя працэсіі, сьпяваючы 
кожны сваею роднаю моваю гымны на чэсьць Ба- 
гародзіцы. 


Раптам нехта з супраціўнага кутка пляцу вы- 
пускае чараду галубоў. Путшкі, спуджаныя вялі- 
кім натаўпам, спачатку падаюцца ў бок, але пась- 
ля, быццам раздумаўшыся, вяртаюцца да калён- 
ны і робяць навокал статуі Багародзіцы адзін 
круг, другі, трэці... Увесь народ у захапленьні. 
Нехта крыкнуў: « Уіуа ГІпатасоІаіа !» (Хай 
жыве Непарочная!) Тысячы грудзей адразу падхоп- 
ліваюць гэты кліч і ён магутным рэхам разьля- 
гаецца амаль па ўсім горадзе. 


А тымчасам людзі ўсё йдуць ды йдуць беска- 
нечным гужам і складаюць свой прыгожы дар на 
падножжы калённы; з кветак вырастае цэлая ча- 
роўна красачная гара... 


Найбольшая ўрачыстасьць тэтага дня адбыва- 
ецца па паўдні. А 4-ай гадз. Сьвяцейшы Айцец 
Пій ХИ выехаў з Ватыкану, каб асабіста распа- 
чаць Марыйскі Год у базыліцы сьв. Марыі Боль- 
шай. Перад гэтым аднак, ён зажадаў удзельнічаць 
у тым усенародным ушанаваньню Багародзіцы і 
злажыць свой вянок кветак перад Яе статуяй на 
Гішпанскім пляцы і туды накіраваўся ягоны са- 
маход з суправаджэньнем. На пляцы ён выйшаў 
з самаходу, палажыў свой вянок на гору кветак 
і, стаўшы на калені, маліўся некалькі хвілін. Пась- 
ля малітвы ён прывітаўся з бурмістрам Рыму і 
прадстаўнікамі ўралу, якія яго тут спатыкалі і 
пасьля паехаў далей у, базыліку сьв. Марыі Боль- 


шай. Я стаяў недалёка ад калённы і бачыў збліз- 
ка ўвесь гэты кароткі, але як-жа глыбокі зьме- 
стам абразок. Ня трэба хіба казаць, што ён па- 
кінуў незабыўнае ўражэньне. Навокал тысячы 
людзей і на пляцы лунае гучнае: « “Уіха ІІ Ра- 
ра», « Уіуа ГіптасоІаіа ! »сярод гэтага мора 
людзей адна постаць у белым на каленях, затоп- 
леная ў малітве. Нельга было адарваць зору ад 
аблічча Сьвяцейшага Айца. Гэтае худое і паваж- 
нае аблічча зьзяла нявымоўнай дабратою, якое Я 
яшчэ ня бачыў ні ў кога, яно прыцягала мяне 
быццам магніт. 


Пасьля адезду Сьвяцейшага Айца, я разам з 
двумя сябрамі грэкамі, пастанаўляем дабрацца да 
базылікі сьв. Марыі Большай. Аднак выявілася, 
што гэтую пастанову ня лёгка выканаць. Нар- 
мальна можна было-б туды дайсьці за якіх 20 мі- 
нут, але ў гэты дзень усе вуліцы ў тым кірунку 
былі папросту запоўнены людзкою масаю. Дык 
плянуем ісьці бочнымі вулічкамі. Сьпяшымо як 
толькі можам. Нарэшце спацёўшыя даходзім да 
мэты і ўжо бачым перад сабою купал базылікі, 
асьветлены тысячамі электрычных лямпак, але... 
дабрацца нават да фронту базылікі няма 
найменшае магчымасьці, бо і пляц перад ба- 
зылікай і трылягаючыя вуліцы затрамбова- 
ныя людзьмі. Прыходзіцца здаволіцца тым, 
што праціскаемся як мага бліжэй да дарогі, 
якою будзе вяртацца назад Сывяцейшы Айцец. 
Праз мэгафон можна сачыць за багаслужэнь- 
нем. Вось уканцы разьлягаюцца словы малітвы 
Свяцейшага Айца да Непарочнае Дзевы. Усе слу- 
хаюць уважна. Пасьля малітвы ўсе пачынаюць 
сьпяваць гымн на часьць Багародізіцы -- магут- 
ны гэты сьпеў у выкананьні нязьлічанага натаўпу. 
Раптам перад базылікай разьлягаецца кліч: 
« Уіха П Рара !» Гэта Сьвяцейшы Айцец вы- 
ходзіць на балькон даць багаславеньне «е Огрі. 
еі ОгЫі » (Гсраду і сьвету»). Праз некалькі хвілін 
зноў разьлягаецца той самы кліч. Пасьля багаслу- 
жэнья Сьвяцейшы Айцец выходзіць з базылікі і 
зьбіраецца ў адваротную дарогу ў Ватыкан. Праз 
колікі хвілін каля нас праехала аўта, а з яго акна 
відаць добрае і так уісм дарагое аблічча і рука, 
узьнятая да багаславеньня... 


Позна ўжо, Вяртаемся дамоў, а падарозе спа- 
тыкаем нязьлічаныя групы людзей, сьпяваючых 
гымны на чэсьць Прачыстае. Усе цэрквы ярка ась- 
ветлены і поўныя народу. На Гішпанскім пляцы 
ўсё яшчэ складаюць Найсьвяцейшай Дзеве «кве- 
тачную пашану»... 


Позна вечарам, перад сном выходжу на тэра- 


су грэцкае калегіі, каб яшчэ раз глянуць на Рым. 


Усюды супакой і цішыня. Насупраць узносіцца 
магутны купал сьв. Пятра, а на лева ад яго за- 
рысоўваюцца ў начным суценьню сілуэты некаль- 
кі большых будынкаў, больш нічога ня можна ад- 
розьніць. Вечны Горад сьпіць. Толькі на Ўскраю 

гораду на Монтэ Марыё зіхацяць агні. Гэта Най- 
сьвяцейшая Дзева « Заіцз Рорші Вотапі » 


(Збаўленыне Рымскага Народу) 


вартуе сьпячы 
горад і народ. 


А. Надсон. 





Старонкі з крыловае Дарогі Каталіцкі? Царквы Вб Белорукі 


(Працяг). 


НА САЛОЎКАХ 


У маліцьвенным настроі 30 дзён мінула вельмі 
хутка і на заканчэньне рэкалекцыяў уладыка Ба- 
леслаў прыняў пастанову: аддаць сябе поўнасьцю 
Богу. У адзін мамэнт стала на душы лёгка і нават 
радасна. Нэрвы! пачалі супакойвацца і вартаўнікі 
дзівіліся, адкуль у зьняволенага, не зважаючы на 
ўвесь турэмны савецкі жах, можа зьявіцца радас- 
ны настрой? Бог адзін ведае чаму, але ад таго 
часу і дапросамі ня мучылі, выклікалі толькі адзін 
раз і, канчаткова пераканаўшыся, што нельга 
знайсьці ніякіх прычын, каб правесьці хоць 'які 
колечы суд, прыгаварылі завочна пастановаю ГПУ 
на тры гады ў Салавецкі лягэр і аб гэтым паве- 
дамілі на самым зборным пункце, дзе ўжо было 
сабрана шмат зьняволеных, прызначаных ла вы- 
сылкі ў розныя лягэры. 

Па дарозе ў Салоўкі эшалон на кароткі час 
затрымаўся ў Ленінградзе. Тамтэйшыя вернікі да- 
ведаўшыся, што між ссыльнымі знайходзіцца бі- 
скуп Слосканс, прынесьлі яму крыху харчоў; на- 
ват ленінградзкі каталіцкі біскуп Антоні Малецкі 
змог дабіцца пабачаньня і пагутарыць, зразуме- 
ла, праз краты. 

Прыехаўшы на Салавецкі перасыльны пункт, 
усе зьняволеныя мусілі распачаць сваё «новае 
жыцьцё» новымі мукамі; усіх зьняможаных доўгаю, 
дарогаю мучылі каля трох тадзін і муштравалі 
крычаць гурмам, прынятыя ў лягэры прывітаньні, 
потым патналі ў барак але барак быў тперапоў- 
нены. Канваіры лоўга не цэрэмонячыся закаман- 
давалі: «На рабро»! Мейсца палвоілася і хапіла 
для новых, праўда цяпер ляжалі ўсе, як селядцы 
ў бочцы. Атмасфэра ў бараку была здушаная і 
смуролная. Часта ўначы рабілі трывогу, выганялі 
Ўсіх на двор з рэчамі і па якіх васьмі мінутах за- 
ганялі ўсіх назад у барак. 

У перасыльным пункце было нямала каталіц- 
кіх сьвятароў, між імі былі і беларусы, было так- 
жа двох грузінскіх сьвятароў, адзін лацінскага і 
адзін усходняга абраду. Праваслаўных сьвятароў 
было шмат і гэта былі лепшыя праваслаўныя ду- 
хоўныя. Супольнае цярпеньне зьнішчала рэлігій- 
ныя ўпярэджаньні, якія вякамі засявалі ў душах 
сваіх падуладных царскія ўлады і некаторыя пра- 
васлаўныя самі збліжаліся да каталіцкіх сьвята- 
роў, якія трымаліся быццам адною сям'ёю. Пра- 
васлаўным падабалася каталіцкае прывітаньне 
«Пахвалёны Хрыстос!» і яны запрапанавалі ўвесь- 
ці ўзаемнае прывітаньне між праваслаўнымі і ка- 


таліцкімі сьвятарамі: «Хрыстос між намі!» з ад- 
казам на яго: «Ёсьць і будзе!» і гэта было пры- 
нята. . 

Адносіны лягэрных уладаў да зьняволеных 
былі вельмі жарстокія. Можна было трапіць у кар- 
цэр за найменшае глупства. 

Прыпадкам уладыка Балеслаў, замятаючы па- 

надворак ля свайга лягэру, убачыў праз дрот У 
суседнім жаночым лягэры сястру кс. Васілеўска- 
га, сваю парахвіянку з Магілёва і пачаў гаварыць 

ёю, вартавы дагледзеў гэта і неадкладна ўлады- 
ку пакарана карцарам на тры дні. 

З перасыльнага пункту дня 6 1У. 1928 г. 
выслана 13 сьвятароў на ўхтынскі тракт; між 
імі было толькі двох каталіцкіх, у тым, ліку 
Ўладыка Балеслаў. На дарогу далі баханак 
хлеба і крыху салёнае рыбы. У дарозе прышлося 
спатыкаць Вялікдзень 1928 г. Адзін з сьвята- 
роў захаваў на гэты дзень кусочак каўбасы і ўся 
група хоць такім маленькім ласункам азначыла 
Вялікае Сьвята. Затрымалі групу на 103 км., дзе 
быў толькі адзін барак. Заданьнем зьняволеных 
было: днём цяжка працаваць, а ноччу сьцератчы 
правіянт -- значыць бязбожнікі маюць спэцыяль- 
ны давер да сьвятароў, праўда да крайнасьці ня- 
людзкі, не пакідаючы зусім часу на супачынак 
і на сон. Там першую Службу Божую правілі Ў 
бараку; стол быў аўтаром, падстаўка да яек слу- 
жыла чашаю, а патэнаю было звычайнае дно ад 
кансэрвы, аплаткі мелі ў запасе, а віно вырабля- 
лі з разынак. “прысланых у пакунку. 

Аднойчы ўладыку Балеслава выслалі з дару- 
чэньнем на пост 111. Камандант таго посту быў 
нядаўна асочным у Лепелі і ведаў добра шматлі- 
кіх беларускіх каталіцкіх сьвятароў, бо між ін- 
шым сам удзельнічаў у арышце і ссылцы кс. ЯзЭ- 
па Барадзюлі на Салоўкі. 

Як толькі пачалася вясна, пачалі ганяць па 
шляху доўгія канвоі зьняволеных на выканчэньне 
дарогі. Навокал грунт быў багністы і па ім ганялі 
паўмёртвых людзей з бярвеньнямі на плячах. З 
бярвеньняў трэба было, ўкладаць маставую, але 
яна як бачыш тапілася ў багне; на яе клаўся но- 
вы насьціл і так з пяці ці шасьці затопленых на- 
сьпілаў уканцы рабілася дарога. Колькі ля тых 
насьцілаў палегла людзей, толькі Бог адзін ведае. 

Выснажаючая праца, холад, нястача вопраткі 
і ежы моцна падкасілі здароўе ўладыкі. Балеслава. 
Ён паважна захварэў, але далей мусіў вартаваць 
мяшкі з аўсом і правіянтам, якія перш пераносіў 
на склад. І там у складзе на мяшку аўса знайшоў 

уладыку ўспомнены сьвятар Язэп Барадзюля, які 
выконваў абавязкі паштара на Ўсім Ухтынскім 
тракце 175 км. Ён быў знаёмы з адным мэдыкам 
і гэты апошні дапамог перавезьці ўладыку Ў пе- 
расыльны лязарэт. Між іншым ад таго мэдыка 
уладыка давелаўся, што ў лязарэце быў нядаўнг 
беларускі каталіцкі сьвятар Язэп Белагалсвы, яко- 
га некалькі дзён перад тым вывезьлі з Салоўкаў 
і сьлед па ім загінуў. У перасыльным лязарэце 
ўладыка Балеслаў прабыў нядоўга, хутка яго пе- 
развезьлі на Папоў абток. Там ён спаткаўся з бе- 
ларускім сьвятаром Казімерам Юршаном, быўшым 
парахам у Бабіновічах, які моцна цярпеў ад цын- 

“На Пгповым абтску улалыка так-жа не затры- 
маўся доўга, бо яго здароўе было так падупаў- 
шым, што лекары прызналі інвалідам і адправілі 
Ў лязарэт на Салавецкі абток. 

Першае знаёмства з Салавецкім лязарэтам ні- 
чога добрага не варажыла. Людзей у ім было 
толькі, што ледва знойдзена мейсца на карыдсры 
і толькі па накалькі днёх, адзін з лекараў, сам 
зьняволены праваслаўны іероманах, пастараўся 
знайсьці для ўладыкі ассбную камэру. Хоць ля- 
зарэт мала чым розьніўся ад звычайнага лягэру, 
але ўсё-ж у ім людзі маглі прынамся врыху су- 
пачыць і тэта было можа найлепшым лекам. 

Калі ўладыка Балеслаў пачаў ачуньваць, яго 
прызналі здаровым і выслалі ў «папоўскую ро- 
ту», у каторай пераважалі духсўныя. Ім пера- 
важна даручалі службу старажаваньня. Уладыцы 
прыдзялілі камэру, дзе ўжо было 8 каталіцкіх 
сьвятароў. Супольнае жыцьцё духоўных дазволі- 
ла наладзіць рэгулярныя багаслужэньні. Спачат- 
ку явы адбываліся ў Гэрманаўскай капліцы, а 
пасьля забароны, дзесь уканцы кастрычніка 
1928 г., штодзенна правіліся над камэрай пачы- 
наючы ад поўначы 
уначы не рабілі, а карыдоры вартавалі зьняво- 
леныя. якія спрыялі сьвятаром. 

Праваслаўныя архірэі, якія былі ў «папоўскай 
роце» спачатку адпраўлялі Службу Божую Ў пра- 
васлаўнай царкве, што была за Крамлём, а пасьля 
яе закрыцьця ў 1928 г, больш ня служылі. Да 
закрыцьця як каталіцкае, так і праваслаўнае цэр- 
кваў прычынілася славутая «бязбожная тройка» 
пал старшынствам нейкага Пятрова. якая зьявіла- 
ся на Салоўках у кастрычніку 1928 г., зрабіла 
вобыск у бараках сьвятароў, шукаючы літургіч- 
ных кнігаў і прыладаў. 

У 1929 г. начальнік лягэру пачаў перакідаць 
сьвятароў у Троіцкую штрафную камандзіроўку 
на абток Анзэр. Уладыху Балеслава тулы пера- 
везьлі 30.І.1929 г. Летам ужо там было! 24 духоў- 
ных. з іх 22 было каталіцкіх, адзін праваслаўны 
япіскап і аззін украінец юрысдыкцыі м. Лігткаў- 
скага. Там было тры баракі: алзін пуставаў без 
вакон і без лзьвярэй, другі з закратаванымі вок- 
намі бы“ прызначаны для зьняволеных, трэці ба- 
рак быў падзелены на дзьве часьці, адна была 

прызначана для начальсіва, а другая для зьняво- 
леных і была так . перапоўненая, што людзі таўк- 
ліся, як селядцы ў бочцы. Калі прывезена ўлады- 
ку, дык у тым бараку было толькі адно мейсца 
на нарах, але вольнае яно было толькі таму, што 
яго перш займаў праваслаўны варонежскі архія- 
піскап. Пятро (Зьвераў), які 91.І захвараў на тыф 
і быў высланы ў больніцу, дзе хутка памёр, дык 
іншыя баяліся займаць тое мейсца, а ўладыка 
Балеслаў заняў ахвотна. Агулам на Салавецкіх 
абтоках уканцы 1929 г. было 38 каталіціх дуУ- 
хоўных і 425 праваслаўных. 

Праца ў Троіцкай камандзіроўцы была цяж- 
кая. Трэба было валачыць бярвеньні на плечах. 
Каб аблягчыць сабе гэтую працу сьвятары зла- 
дзілі нешта падобнае да воза і самі яго цягалі, 
празваўшы тэты вынахад ВрИДЛо (Временно Ис- 
полняюіцций Должность Лошади). І ў гэтым 
штрафным мейсцы каталіцкія сьвятары наладзілі 
рэгулярную адправу Службы Божае (зразумела 
тайна) і да таго мелі ўжо сапраўдную чашу, якую 
хавалі ў ў выдаўбленым пні. Агэнты ГПУ надзвычай- 
на пільна сачылі, каб злавіць каго ў часе багаслу- 
жэньня, або каб знайсьці літургічныя кнігі і пры- 
лады, з гэтаю мэтаю часта рабілі рэвізіі, але ні- 
чога не знайходзілі, нават не заўважвалі адсутна- 
га сьвятара, бо ягонае мейсца заўсёды займаў 
хтось іншы. 

Матэрыяльнае палажэньне сьвятароў у лягэ- 
ры было неаднолькавым, бо некаторыя атрымоў- 
валі пасылкі, а некаторыя нічога. Лягэрныя хар- 
чы былі вельмі нездавальняючыя. Вось-жа на 
агульнай нарадзе ўсіх зьняволеных там сьвяга- 
роў, пастаноўлена ўвесьці сапраўдную хрысьці- 
янскую супольнасьць, у якой усё, што каму пры- 
сылалася, ставалася агульнаю ўласнасьцю і ад- 
давалася выбранаму старасьце, які ме“ абавязак 
усё дзяліць між усіх. Старастаю быў выбраны 
Ўладыка Балеслаў. Потым старасьце лягэрныя 
ўлады даручылі абавязак прызначаць сьвятароў 
на працу. Гэта давала магчымасьць вызваліць 
хоць на некаторы час хворых і зьняможаных, 
заступаючы іх кім іншым у тпрацы. 

Праца была розная, але заўсёды цяжкая. Трэ- 
ба было або рэзаць дрэвы і насіць бярвеньні на 
плячох у пырзначанае мейсца. або зімою раскоп- 
ваць мейсца пад новыя баракі - зямлянкі. выся- 
каючы мярзьляк быццам у каменяломе. Праца- 
ваць трэба: было па 16 гадзін на марозе. Пасьля 
такое працы кожны быў так зьняможаны і аду- 
беўшы, што ня мог ані есьці. ані піць. 

Мэдыцынскі агляд лётам 1930 г. сьцьверлзіў, 
што ўся група сьвятароў мела хворыя нэрвы і 
запаленьне цягліцаў сэрца (міокардід) -- гэта 
значыць, што Ўсе былі напоўінваліламі. Але такое 
сьцьверджаньне нічуць ня зьменшыла вымога“ ля- 
гэрных улалаў адносна зьняволеных, наадварот, 
быццам на злосьць сьвятаром было забаронена 
зьвяртацца да лекараў спэцыялістаў, якія былі на 

Салоўках, забаронена насіць сутаны і пад. ІІраў- 
да да іншых зьняволеных адносіны былі яшчэ 
больш жарстокія, але іх апісаньне пераходзіць 
тэму гэтага артыкулу. 

У тым акіяне зьдзеку і цярпеньня, калі так 
можна назваць Салсіукі, было прыкра бачыць, што 
побач зьізеку, які рабіла лягэрная адміністрацыя, 
самі зьняволеныя часта пагоршвалі свой стан. 
Мужчынскія і жаночыя баракі заўсёды былі ал- 
гаролжаныя дротам і ўсякія зносіны між імі былі 
забаронены, але міма забароны там шырылася та- 
кая распуста, што яе тут ня мейсца апісваць. Дзе 
былі зьнявоненыя манашкі, дык сваім прыкладам 
і сапраўды анельскаю чысьцінёю падтрымоўвалі 
іншых ад упэдку -- гэта была вялікая апосталь- 
ская праца ў жаночых бараках і ўладыка Бале- 
слаў з радасьцю даведваўся, што беларускія жан- 
Чыны, і між імі некаторыя парахвіянкі ўладыкі, 
вызначался ня менш ад пабожных манашкаў сва- 
ею прыкладнаю чысьцінёю і дабрадзейным уплы- 
вам на іншых. Але ў іншых асяродзьдзях упадак 
быў страшны. 

Жарстскасьць кіраўнікоў Салавецкага лягэру 
агульна ведамая, але ў імя праўды трэба сказаць, 
што між імі часам, (праўда вельмі рэзка) трап- 
ляліся людзі, якія яшчэ ня зусім страцілі сваю 
людзкасьць. Аднойчы пры рэвізіі пачкі, якую пры- 
слалі сьвятару, агэнт ГПУ знайшоў пляшку віна 
і не забраў яе, злавальняючыся выясьненьнем, 
што яно патрэбна для падтрыманьня здароўя і 
для апэтыту. 

Сьмяротнасьць у лягэры між зьняволенымі 
была вельмі вялікая, але на мейсца памёршых, 
заўсёды прысылаліся, новыя транспарты і лягэп 
заўсёды быў перапоўнены, У 1929 г. на абтоку 
Анзэр з 1000 зьняволеных памерла 700. Здароўе 
уладыкі Балеслава ў 1930 г, было моцна заня- 
паўшы ад зьнясіленьня і выснажэньня. 

Некалькі дзён на свабодзе. 

Лня 17 верасьня 1930 з”. кончыліся тры Гаі 
кары ўладыкі Балеслава. Ён загадзя выслаў дэк- 
лярацыю ў управу лягэру з просьбай аб зваль- 
неньні. 13 кастрычніка яго паклікалі ў канцыля- 
рыю лягэру і казалі зьбірацца «з рэчамі» да ад”- 
езду. Вызваленьне не абышлося бяз прыгодаў, то 
з транспартам былі розныя цяжкасьці, то з ча- 
стым кантролем, дакучалі на кожнай затрымны, 
Але ўканцы ўладыка быў у цягніку, які ехаў у 
кірунку Ленінграду. 

Дзіўнае ўражэньне перажывае чалавек вы- 
ходзячы са зьняволеньня, тымбольшае яно, калі 
выходзіцца з такога лягэру, якім ёсьць Салаветкі. 
Спачатку чалавек ня верыць сам сабе, што ўжо 
на волі. Такое Ўражэньн? меў і ўладыка Балеслаў. 
Толькі пераехаўшы Петразаводск, дзе спыніліся 
безнастанныя кантролі дакумантаў у цягніку, ён 
асвоіўся з думкаю, што знайходзіцца такі сапраў- 
ды на свабодзе. 


подступам змусілі 


Прыехаўшы ў Ленінград, уладыка накіраваўся 
ў калішняе памешканьне біскупа Малецкага, але 
там яго не знайшоў і прыслуга ня раіла йсьці да- 
лей шукаць яго, бо было псзна і ён быў хворы. 
Назаўтра раніцаю, алправіўшы Службу Божую, 
ўладыка Балеслаў пастукаў у дзьверы біск. Ма- 
лецкага, але той убачыўшы свайго старога знаё- 
мага, апраненага яшчэ на салавецкі лад, так спу- 
жаўся, што ўладыка адразу ўбачыў пад якім тэ- 
рорам жыве каталіцкае духавенства на волі ў 
СССР. Ня шукаючы больш сваіх знаёмых, таго-ж 
31-Х вечарам выехаў у Магілёў. 

У міжчасе Магілёўскаю архіепархіяю кіраваў 
гэнэральны вікары кс. Пятро Аўгле. Гэтага сямі- 
дзесяцігадовага сьвятара агэнты ГПУ тэрорам і 
былі пазпісаЦь асьвелчаньне, 
што ў СССР няма рэлігійнага прасьледаваньня і 
апублікавалі тое асьведчаньне ў прэсе. 

Уладыка Балеслаў прыехаў у Магілёў рані- 
паю 1-ХІ, якраз на сьвята ўсіх Сьвятых. Гэнэ- 
ральны вікары, хоць атрымаў перш тэлеграму, 


што «прыязджае Балеслаў», як убачыў пераял са- 


бою свайго біскупа, проста вачом сваім ня верыў. 
Уладыка Балеслаў алправіў Службу Божую і 
пасьля яе ня меў ні хвіліны спачынку; пачалі пры- 
ходзіць люлзі са сваімі клопатамі і жалямі. Пер- 
шы прыйшоў гэнэральны вікары і, стоючы на ка- 
ленях перапрашаў за сваё асьведчаньне і рас- 
казваў, што яго агэнты мучылі тры дні, потым 
абяцалі адчыніць каталіцкія сьвятыні і звольніць 
сьвятароў ад падаткаў, калі палпіша, падрыхтава“ 
ную імі паперку, дык уканцы палпісаў, але паба- 
чыўшы, як бальшавікі крывадушна выкарысталі 
ягонае асьвезчаньне, ня меў супакою сумленьня 
і быў выслаў у Рым просьбу, каб яго звольнілі 
аз абавязку гэнэральнага вікарага. Але з Рымам 
ня было ніякае лучнасьці і таму адказу адтуль 
нельга было спадзявацца. На шчасьце пасьля доў- 
гага чаканьня прыйшла прыватная картка, палпі- 
саная здаецца Я. Э. Д'Эбріні, у якой пісалася, каб 
спакойна служыў далей. 

Шерш чым разьбірацца з іншымі стравамі, 
уладыка Балеслаў мусіў атрымаць дакуманты для 
прэва пражыцьця ў Магілёве, дык неаткладна 
пайшоў у ГПУ. Там яго сустрэлі са зьдзіўлень- 
нем: 

-- А, дык вы ўжо на свабодзе! 

--Вось як бачыце. 

-- А што вы думаеце пяпер рабіць? 

---. Перш-на-перш прыйшоў прыпісацца і да- 
стаць ад вас патрэбныя для пражыцьця ў Магі- 
лёве дакуманты. 

--- Ну, гэта цяпер не такая простая справа, 
бо вы ўжо сталіся фігурай лля каталікоў і лля 
ўсіх конторэвалюцыянэраў. Палумаеш, вярнуўся 
з Салоўкаў! 

-- Тэта значыць, што ніякае правіны за мною 
няма. 

-- Відаць, што сталася нейкае непаразумень- 

не з вашым вызваленьнем. Вось можа хочаце вы- 
ехаць у Смаленск, дык дамо вам патрэбныя да- 
куманты і аплоцім падарожжа. 

-- Не, хачу астацца ў Магілёве, а калі я тут 
непажаданы, дык можаце мяне арыштаваць і вы- 
слаць, куды вам падабаецца. 

-- Гм, калі так, дык пачакайце крыху. 

Пасьля паўгадзіннага чаканьня на карыдоры, 
Ўладыку паклікалі ў канцылярыю і сказалі прый- 
сьці па канчатковы адказ на наступны дзень. На- 
заўтра, адправіўшы у катэдры Службу Божую і 
сказаўшы казаньне, ўладыка зноў пайшоў у ГПУ. 
Там пасьля доўгіх і бясплодных «дыспутаў» ад- 
носна адміністраваньня Царквы, начальнік ГПУ 
сказаў ўладыцы Балеславу, што ён можа астацца 
ў Магілёве, але не павінен нікому гаварыць, што 
яму прапанавалі выехаць у Смаленск. Дакумантаў 
аднак не далі ніякіх. 

Агульнае палажэньне Каталіцкае Царквы на 
Беларусі ў той час было больш чым сумным. 
Сьвятыні масава закрываліся, сьвятары арыштоў- 
валіся, бо вернікі, аграбленыя калектывізацыяю і 
прыгнобленыя тэрорам, не маглі аплочваць празь- 
мерных падаткаў за карыстаньне з сьвятыняў і 
ня было ніякае магчымасьці знайсьці якую раду. 


Паўторны арышт. 


У суботу 9-га: лістапада 1930 г. каля 111 гадзі- 
ні вечара азброеныя агэнты ГПУ йшлі Ў кірунку 
магілёўскае катэдральнае вежы, дзе тымчасова 
пражываў ўладыка Балеслаў. Трасьці там ня бы- 
ло чато, дык доўга не затрымоўваючыся, яны 
арыштавалі ўладыку і прывялі У мяйсцовую тур- 
му. Адтуль хутка пераслалі ў Менск. дзе ўжо 
старшынёй ГПУ замест Гродіса быў Шапіра. 

У Менску турма была страшэнна перапоўне- 
на. гэта быў час разгрому беларускае нацдэ- 
маўшчыны і дакончваньня прымусовае калек- 
тывізацыі. Уладыку Балеслава адведаў 10-ХИ 
адзіны тады ў Менску каталіцкі сьвятар па- 
рах сьв. Сымона і Алены а. Шаціла. Праз падвой- 
ныя краты ён расказваў са сьлязамі ў вачох, што 
гэлігійнае палажэньне ў Менску станавілася не- 
імаверна цяжкім. Трэба было плаціць 5.000 рб. 
палатку за сьвятыню і 7.000 рб. за сябе самога 
і ня было ведама, дзе назьбіраць такія сумы. 
Агэнты ГПУ сачылі за кожным ягоным крокам і 
ладзілі розныя правакацыйныя лавушкі, дык трэ- 
ба было быць заўсёды татовым да арышту. На 
разьвітаньне ён абяпаЎ прыслаць уладыцы паку- 
нак, які падрыхтаваў на ўсякі выпадак для свайго 
арышту. На наступны дзень 11-ХІІ ўладыку ад- 
правілі ў Маскву, але на шчасьце перад самым 
ад'езлам атрымаў абяцаны лакунак ад а. Шацілы 
і меў з гэтага Ў дарозе лобрую падтрымку. 

Між арыштаванымі ў Менскай турме ўладыка 
Балеслаў стрэнуў некаторых знаёмых. У сусед- 
няй камэры быў парах з Лапойска а. Віктар Вален- 


тыновіч; гэты пажылы каталіцкі сьвятар быў выс- 
ланы ў Сібір і там загінуў. 


Падарожжа ў Маскву адбылося бяз. ніякіх 
прытодаў, але тое што прыходзілася бачыць па 
дарозе, было проста жудасным -- доўгія транс- 
парты дэпартаваных у Сібір цягнуліся праз усю 
дарогу бесканечным гужам. У Маскве ўладыцы 
прышлося алведаць тамтэйшы МОК (Мужской 
Одиночный Корлус) і Бутырскую агульную тур- 
му. На другі ці трэці дзень бытнасьці ўладыкі 
Балеслава ў Бутырках у агульную камэру, лзе 
ўжо было каля 200 зьняволеных, прытналі новы 
канвой (здаецца з Арла). Між новапрыбыўшымі 
знайходзіўся калішні маскоўскі дзекан і парах у 
парахвіі сьв. Пятра і Паўла кс. Пятро Зелінскі, 
якога бальшавікі арыштавалі ў 1923 г. у зьвязку 
з працэсам архіб. Цепляка і зл таго часу пера- 
кідвалі з аднаго гораду ў другі, з турмы ў турму. 
Уладыка знайшоў яму мейсца на нарах каля ся- 
бе. Там на нарах яны выспавядаліся адзін друго- 
му, далі адзін другому абсалюцыю, а на другі 
дзень дзекана Зелінскага выклікалі з рэчамі і 
пагналі няма велама ў якую турму. 

Сьледчыя савецкія ўлады і гэтым разам не 
маглі зладзіць ніякага судовага працэсу супраць 
уладыкі Балеслава, дык проста пастановаю ГПУ 
19.ХІП.1930 т. выслалі ў Сібір. Пры частых пера- 
кілваньнях з турмы ў турму падчас падарожжа ў 
Сібір заўсёлы адбываўся дакладны вобыск. Але ў 
Бутырскай турме ўладыку абакралі крамольнікі. з 
якімі турэмныя ўлады Ўмысна мяшалі іншых зьня- 
воленых, каб абцяжыць і так цяжкае жыцьцё ў 
савецкай турме, але ў тых цяжкіх абставінах ўла- 
дыка нават не маракаваў на зладзеяў, бо пасьля 
менш мучылі пры вобысках. 


Першы этап падарожжа ў Сібір Масква -- 
Сьвярдлоўск адбыўся ў вельмі цяжкіх умовах. 
Турэмны вагон з пяжкім смуродныу паветрам і 
поўны паразітаў быў перапоўнены. Транспарт пры- 
ехаў у Сьвярдлоўск якраз наконадні Каляд 24-ХІІ. 
Там ўладыцы Балеславу некалькі разоў прапа- 
навалі выехаць з Савецкага Саюзу, але на ўсе 
такія прапановы ён адказваў, што зьяўляецца 
біскупам Менскім і Магілёўскім і ня можа сама- 
вольна пакінуць свайго мейсца прызначэньня. Ад- 
кілаючы савецкія прапановы, ўладыка заўсёлы 
меў на ўвеце словы свайго кансэкр“тара: «Мы вас 
хіратанізуем на мучаніцтва і багаслаўляем на раз- 
важнасьць». Праўда ў тых цяжкіх абставінах 
разважнасьць была спалучана з. вялікім цярпень- 
нем, бо аддаць жыцьцё было шмат лягчэй, як пра- 
цаваць для славы Бога і Яго сьв. Царквы, на 
якую насядала такая зацятая варожая сіла! 

У Сьвярлоўску на першы дзень Каляд, калі на 
дварэ трашчаў сібірскі мароз з ветрам, усіх зьня- 
воленых выганялі на працу. Уладыка Балеслаў за- 
пратэставаў: 


-- Сёньня сьвята Нараджэньня Хрыста і я: 

аа працу не пайду, бо я ссыльны за рэлігійныя 
перакананьні. 

І гэты аргумант падзейнічаў, агэнты ГПУ яго 
на работу не пагналі, але за хару перавялі ў ка- 
мэру да крамольнікаў. 

Вечарам зьняволеныя вярнуліся з працы інва- 
лідамі, большасьць з іх мела паадмарожваныя ву- 
шы, рукі і нават ногі. 

Кармілі ў сьвярдлоўскай турме вельмі дрэнна 
і ня было ніякае магчымасьці дакупіць штсколе- 
чы з ежы, бо ня было турэмнае крамы, дык голад 
адчуваўся вельмі моцна. 

З Сьывярдлоўску 927-ХІІ ўладыку Балеслава пе- 
раслалі Ў Іркутск і тут увесь новы транспарт 
зьняволеных пасадзілі ў камэры з выбітымі шы- 
бамі і бяз нараў. Усім пагражала сьмерць ад ма- 
розу, дык аб'явілі галадоўку. Гэта памагло. На 
другі дзень усіх перавялі ў іншыя камэры, ал? 
за кару з камэраў выпускалі ў клёзэты толькі 
два разы на дзень, дык парашы Ў камэрах былі 
перапоўненыя, лішне ўспамінаць які ад гэтага быў 
смурод і бруд. І тут кармілі ня лепш як у Сьвярд- 
лоўску: на дзень давалі 300 гр. хлеба, ранашклян- 
ку кіпятку, днём крыху забоўтанае мукаю валы, 
што называлася супам і вечарам такі-ж суп і ва- 
да. Зьняволеныя прадавалі апошнія рэчы, каб маг- 
чы купіць у турэмнай краме хоць штоколечы ла 
яды. І яшчэ адною асаблівасьцю азначалася ір- 
куцкая турма: па зьняволеных вошы хадзілі пеха- 
тою, не зважаючы на тое, што з імі Ўсе штодзен- 
на вялі зацятую вайну. 

З Іркутску пераслалі ўладыку Балеслава Ў 
Краснаярск. Прыехаў ён туды 390-1-1931 г. і меў 
чакаць у ізалятары далейшага транспарту ў Ені- 
сейск.Адносіны ла зьняволеных у краснаярскім іза- 
лятары былі страшэнна брутальныя. Усіх ганялі 
на прымусовую працу, не зважаючы ні на сла- 
басьць ні на хваробу, Часам хворых проста скі- 
далі з нараў і білі нагамі. Такія жудасныя сцэны 
цяжка апісваць, бо славамі не ў магату перака- 
заць усяе тлыбіні цярпеньня, яксе ў такіх выпад- 
ках перажывае чалавек. Да таго холад у няпале- 
ных камэрах і дрэннае харчаваньне выснажвалі 
здароўе і нэрвы. Да, ўсяго гэтага лалучалася яш- 
чэ найбольш брыдотная мацяршчына агэнтаў ГПУ 
і крамольнікаў, якая ў прысутнасьці духоўных 
прыймала характар страшнага богалаеньня. 

Чакаючы на далейшы транспарт, ўладыка Ба- 
леслаў час-да-часу заклікаўся на допыты і там 
аднойчы асочны пахваліўся, што ў Краснаярску 
яшчэ каталіцкая царква не зачынена і парахам у ёй 
ёсьць а. Цэрпэнто. Гэта быў сэмінарыйны сябра 
Ўладыкі, дык напісаў да яго картку і па некато- 
рым часе атрымаў ад яго некалькі пачак з ежаю 
і вопраткаю. 

На транспарт у Енісейск чакала так-жа група 
грузінаў. Яны былі так лобра загранізаваныя, што 
дабіліся для сябе падводы і цёплую вопратку. 
Уладыка Балеслаў пазнаёміўся з імі і паводля іх- 

няе рады напісаў асочнаму, просьбу, каб быць 
прыдзеленым да грузінскае групы і на дзіва ГПУ 
гэтым разам просьбу хутка здаволіла і нават далі 
на дарогу кажух і валенкі. Падарожжа з Красна- 
ярску ў Енісейск (337 км.) трывала ад 1-ИП да 
7-Ш. Мяйсцовыя сяляне, хоць і самі бедныя, але 
ссыльным заўсёды спрыялі і ў меру магчымасьці 
памагалі. 

У Енісейску цэламу траспарту, з якім ехаў 

уладыка Балеслаў, далі нешта падобнае да паш- 
партаў і сказалі: 

--- Вы вольныя, але маеце мэльдавацца ў мі- 
ліцыі, што пяць дзён, 

Прышлося шукаць кватэру і магчымасьць пра- 
жыцьця. Насельніцтва хоць і адносілася прыхіль- 
на да ссыльных, але памешканьня знайсьці было 
ня лёгка. Уладыка Балеслаў “ластукаўшыся на 
дарма ў дзьверы некалькіх хатаў натрапіў нарэш- 
це на добрага чалавека, які параіў зьвярнуцца да 
аднае пабожнае жанчыны, што займала ў сваім 
доме некалькі пакояў. Яна яшчэ ніколі нічога ня 
чула аб каталікох, дык пасьля прывітаньня пыта- 
ла са зьдзуўленьнем ўладыку Балеслава: 

--- Хто-ж ты такі будзеш? 

-- Сыльны каталіцкі япіскап. 

-- Каталіцкі япіскап?! А ты ў 
Веру. 

А ў Хрыста Спасіцеля верыш? 
Веру. 

-- А Багародзіцу пачытаеш? 

--- Г. Багародзіцу пачытаю. 

-- Ну, калі так, дык добра, пойдзем шукаць 
кватэру. 

Гэта была шчырая веруючая душа, якая пры- 
няла з сапраўднаю хрысьціянскаю гасьціннасьцю 
няведамага ёй чалавека, хоць за гэта магла мець 
ад уладаў вялікія няпрыемнасьці. Як у той час у 
Енісейску людзі сьцерагліся ўладаў можа сьвед- 
чыць такі факт. У тае самае жанчыны, дзе затры- 
маўся Ўладыка Балеслаў, жыў яшчэ ссыльны ўк- 
раінец, але яны да сябе ніколі не прамовілі сло- 
ва. Затое духоўныя маглі хутчэй зблізіцца між 
сабою. У Енісейску ўладыка Балеслаў пазнаёміў- 
ся з мяйсцовым праваслаўным сьвятаром, які быў 
благачынным для ЕЁнісейскага вокругу, ягоныя 
бацькі паходзілі з Беларусі. Матушка благачын- 
нага падаравала ўлалыцы кілішак, які мог добра 
служыць чашаю. Гэта была вялікая прыслуга, бо 
Уладыка штодзенна служыў у сваім маленькім па- 
койчыку Службу Божую і туды часам прыходзілі 
ссыльныя да споведзі і да сьв. Прычасьця, а Ў тым 
часе ссыльных з Беларусі ў Сібіры было поўна. 

Вольнае жыцьцё ўладыкі Балеслава ў Ёнісей- 
ску скончылася неспадзевана. Дня 26 траўчя, ка- 
лі ўладыка абелаў у аной знаёмай сям'і, раптам 
туды зьявіліся агэнты ГПУ і паказалі ўладыцы 
паперку, што маюць зрабіць вобыск у ягоным па- 
мешканьні і самога арыштаваць ды пераслаць да 
распараджэньня Туруханскага ГПУ. Зноў прыш- 


Бога верыш? 


09: 


лося вандраваць у турму, Там яго спачатку паса- 
дзілі ў камэру, дзе “сядзелі стараверы, а на другі 
дзень перанесьлі ў камэру з надпісам «Смерт- 
ник» і адтуль ня выпускалі нават у клёзэт, але 
нічога пры гэтым не казалі аб якімсьці прысудзе 
на сьмерць. Удадыка зажадаў выясьненьня і калі 
яго не атрымаў, дык аб'явіў галадоўку. Гэта па- 
магло, яму пазволілі выходзіць з камэры, так як 
і іншым зьняволеным і выясьнілі, што ён ня пры- 
суджаны на сьмерць. Харчаваньне ў турме было 
вельмі незіавальняючым, але на шчасьце знаёмыя 
з Енісейскў перадавалі падаянкі. У «сьмяротнай» 
камэры прышлося прасядзець да 16 чэрвеня, Гэ- 
тага дня ад'язлжаў карабель у Туруханск і Ула- 
дыка Балеслаў у таварыстве агэнта ГПУ паехаў 
да канчатковага мейсца свае ссылкі. Падарожжа 
трывала ўсяго 6 дзён і 22-“І карабель спыніўся 
У Туруханску. Там зьняволеным казалі пачакаць 
«на волі» некалькі дзён, пакуль будзе йсьці новы 
транспарт у Старатурухгнск. Сыльных выпускалі 
на правізарычную волю, бо ўцякаць усёроўна ня 
было магчымасьці. Там ўладыка Балеслаў стрэ- 
нуў некаторых старых знаёмых з Сьвярдлоўска з 


адмарсжанымі рукамі --- яны тут-у вялікіх муках 
чакалі сьмерці, як збаўленьня. Хадзячыя напоў- 
жывыя трупы -- гэта страшэннае відовішча, зле 


балыцавікі прывучылі людзей зжыцца з гэткімі 
страхоцьцямі. 

Каб пражыць пару дзён у Туруханску, пры- 
шлося шукаць памешканьня. Уладыка Балеслаў 
распачаў пошукі ад таго, што зайшоў да мяйсцо- 
вага праваслаўнага сьвятара а. Івана.. З гутаркі 
выявілася, што ён беларус. Прыняў ўладыку гась- 
цінна і радасна. Парзхвіяльны дом быў палобны 
да хаткі на курыных ножках, у якой вольнага 
мейсца і было ня больш, як легчы аднаму чала- 
веку; без ніякіх хістаньняў а, Іван прызначыў гэ- 
тае мейсца свайму госьцю, Словам пахрысьціян- 
ску падзяліўся зпошнім. У той цясноце было 
штосьці вельмі Ўтульнзе, бо адчувалася, што там 
між людзьмі быў Хрыстос. 

Праз тыдзень зноў у таварыстве агэнтаў ГПУ 
Ўлазыка Балеслаў ехаў на барцы Ў Старатуру- 
ханск -- канчатковае мейсца ссылкі. Перш там 
была сталіца Туруханскага краю. але потым яе 
перанеслі ў новы горад Новатуруханск, а ў Ста- 
ратуруханску асталося Ўсяго 13 мяйсцовых се- 
мяў. 

Каб уявіць сабе ўмовы жыцьця ў Туруханскім 
краю, трэба ведаць, што там пачынаецца абшар 
вечнае мярзлоты; гэта значыць, што нават лётам 
там зямля растае толькі на якога паўмэтра, а тлы- 
бей ляжыць вечны мярзьляк. Таму і лясоў там 
няма і ягулам расьліннагьць вельмі белная; ра- 
стуць толькі дробныя хмызьнякі. Жывёлінны' сьвет 
так-жа небагаты. Затое летам зьяўляецца агра- 
малная колькасьць камароў. Яны проста хмарамі 
накідаюцца на люлзей і на жывёлу --- колькі іх 
ня бі, дык усьцяж налятаюць новыя масы. Жар- 

там кажуць, шю яны цасавецку галодныя і на- 
хабныя. Каб мець ад іх хоць крыху супакою, трэ- 
ба Ў хатах трымаць дзень і ночь дымакуры, але 
тады дым выядае вочы. Старатуруханск стаіць 
над ракою Туруханкай недалёка ад мейсца яе 
ўпаду ў Енісей і ўсяго 87 км. ад Новатуруханску. 
Насельніцтва займаецца пераважна рыбалоўствам, 

Перад выездам у Старатуруханск ўладыка Ба- 
леслаў даведаўся ад а, Івана, што там будзе маг- 
чыма знайсьці памешканьне ў ягонае знаёмае Ма- 
рыі Грыгорыеўны. Невялікая калёна ссыльных 
прыехала ў Старатуруханск ноччу 1-УИ-31, Та- 
му што гэта было лета, дык ноч была зусім яс- 
ная і на шчасьце якісьці чалавек яшчэ ішоў па 
вуліцы і паказаў Ўладыцы хату Марыі Грыгоры- 
еўны. Яна даведаўшыся, што мае дачыненьні з 
чалавекам, якога рэкамэндуе а. Іван, прыняла ўла- 
дыку вельмі радасна і адразу кінулася рыхтаваць 
чай. Трэба было нямала яе пераконваць, каб ад- 
гаварыць ад гэткіх захалаў сярод ночы. Але не 
зважаючы на позны час госьцю не выпалала ад- 
мовіцца ал пачастунку гасьпіннае асобы -- на 
стале зьявіўся баханак хлеба і гладыш малака. 

У хаце Марыі Грыгорыеўны было ўжо разам 
з сямейнікамі 14 чалавек, зле знайшлося мейсца 
і для 15-га, а назаўтра невялікай занавескай быў 
зроблены асобны пакойчык для ўладыкі; знай- 
шлася і невялікая сетка на ложак ад камароў. 

У Старатуруханску была маса ссыльных з роз- 
ных куткоў Савецкага Саюзу і розных нацыяналь- 
насьцяў. Між іншымі уладыка Балеслаў стрэнуў 
там свайго суродзіча, лазвійскага пагранічніка, які 
калісь вызначаўся тым. што спрытна лавіў на гра- 
ніцы савецкіх шпіёнаў і за гэта аднаго дня яго 
самога схапілі савецкія пагранічнікі і перакінулі 
ў глыб Сібіру. Між ссыльных былі людзі самых 
розных веравызнаньняў, былі нават такія пагане, 
якія багамі лічылі сонца і сьв. Мікалая. Сюды 
так-жа трапіла некалькі тых няшчасных, якія ў 
Сьвярдлоўску паадмарожвалі рукі, тут яны дажы- 
валі свае апошнія дні. 

Ссыльныя былі забавязаныя што пяць дзён 
зьяўляцца ў сельсавеце, а па-за тым рахаваліся 
вольныя і мусілі самі сабе знайсьці памешканьне 
і пражыцьцё, а для пражыцьця ня было іншага 
выхаду, як ісьці: ў мяйсцовы рыбны калгас, які 
там. заснаваўся ў 1931 г. Алнак Уўлалыка Бале- 
слаў ня стаўся калгасьнікам рыбаловам, ён пра- 
цаваў са сваім суродзічам як адзіналічнік, яны 
мелі тое шчасьце, што знайшлі лодку, прынесе- 
ную аднекуль паводкаю і праз гэта іхняя праца 
была больш спорнаю Ў параўнаньні да іншых. 
Рыбы Ў рацэ Туруханцы было многа і рыба быда 
добрая, але ў часе працы страшэнна дакучалі 
камары; трэба было рукі і аблічча або мазаць 
дзёгцем, або паліць каля сябе якую куравую 
дрэнь. 

Невялічкі пакойчык уладыкі Балеслава быў 
ядначасна і капліцаю. Там штодзенна ўладыка пра- 


віў Службу Божую. Толькі ад сьвята Божага Це- 
ла да 11 верасьня 1932 г. было ня стала гостыяў 
і віна, якія звычайна атрымоўваў у пасылках. 
Пасьля агульнае калектывізацыі пасылкі станаві- 
ліся штораз больш рэдкімі і меншымі. Да некато- 
рых знаёмых сам ўладыка пісаў, каб больш па- 
сыляк ня прысылалі, 

Часам да ўладыкі мяйсцовае насельніцтва 
прыносіла хрысьціць дзяцей, але таму што яны 
афіцыяльна лічылі сябе праваслаўнымі, дык спа- 
чатку ён пробаваў адмаўляцца: 

-- Я-ж па вашаму не ахрышчу. 


-- Усёроўна, войчанька, лепш ахрысьціце, як 
нашая цётка Валентына. (Гэта была бабулька, 
якая хрысьціла дзяцей за нястачаю сьвятара). 
Пасьля «гэтага адмаўляцца было ніяк і Уладыка 
хрысьціў усіх, каго прыносілі. 


За кожным ссыльным агэнты ГПУ сачылі вель- 


мі ўважна. Яны ведалі з кім хто сябруе, з кім 
гутарыць і нават што есьць. 

Дня 15 лістапада 1932 г. неспадзевана зьязіў- 
я ў Старатуруханску начальнік Туруханскага 
ГПУ Гэндэль і зробіў дакладны вобыск у памеш- 
каньні ўладыкі Балеслава, нічога пры гэтым не 
знайходзячы. Але Гэндэль быў моцна зьдзіўлены, 
калі між старымі савецкімі газэтамі, якія прэнумэ- 
раваў ўладыка знайшоў некалькі нумароў «Бяз- 
божніка». 

-- Вілаць вы сталіся паступовым сьвятаром, 
--- казаў ён. 

А той «паступовы сьвятар» з гэтае бязбожнае 


газэты меў адзіную магчымасьць вычытаць нека- 


торыя рэлігійныя навіны, аб якіх іншая савецкая 
прэса маўчала зусім. Ніякіх іншых крыніпаў ін- 
фармацыі ня было. 
а. Л. Гарошка. 
(Заканчэньне будзе). 


П урлыве хрысьціянства ва беларускія абычаёвыя ў 0ісаыя Пра 


Ці, прыход хрысьціянства запачаткаваў новую 
пару ў жыцьці “нашых продкаў? а тым самым, ці 
мела яно Ўплыў на разьвіцьцё звычаяў і правоў 
на Беларусі? -- Гэта асноўнае пытаньне, якое 
ставіцца ў-гэтым дакладзе і адказ на яго будзе 
бязумоўна пацьвярджаючым. Але далей насоўва- 
юцца два наступныя пытаньні: 1) Якім чынам, якім 
шляхам і ў якой форме адбываўся уплыў хырсь- 
ціянства і 2) Ў якой ступені хрысьціянства як 
такое спрычынілася да эвалюцыі бёларускага за- 
конадаўства? 

Калі нашыя продкі прынялі хрысьціянства, яны 
ня сталіся так адразу сапраўднымі і: хрысьціянамі. 
Старая паганская рэлігія яшчэ доўга трымалася 
ня толькі ў глухіх вёсках, але і ў гарадох з такою 
ўпорыстасьцю, што была вытварылася свайго ро- 
ду падвойная рэлігія, з якою Царкве прышлося 
вясьці нялёгкае змаганьне (46). 

Наяўнасьць цэлае масы чараўнікоў і паганска- 
га клеру -- спадчына папярэдняе эпохі -- ста- 
навіла сабою важны сацыяльны лзейнік у тагачас- 
ным грамадзтве, Гэта яны ў першую чаргу вялі 
зацятую вайну супраць хрысьціянства. Царква, 
бачычу іхны Ўплыў на людзей, была змушаная 
накіраваць супраць іх усе свае сілы, спатыкаючы 
-- асабліва Ў першыя часы -- паважны супраціў 
гэтага ворага (47). 

. Хрост князёў спрычыніўся ла зьмены палітыч- 
ных умоваў старое і новае рэлігіі.Дзяржава сту- 
піла на шлях поўнага разрыву з паганшчынай і 


разнае 


46. Міеаегіе Ілібог, Мапие! (е Тарба іё 8іІяўе. То- 
ше ІІ (Рагіз 1926), зі. 128. 
47. Міеаегіе, ор. сіі. зі. 162. 





да аб'яднаньня з хрысьціянствам, але гэта ўсё 
сталася толькі з некаторым спазьненьнем. Пага- 
нізм хаця і пераможаны, ня быў алнак зьнішча- 
ы; бараніўся ён яшчэ доўгі час пры дапамозе на- 
ват законаў : звычаяў самога грамадзтва, у якім 
быў глыбока закарэнены (48). 

Наагул шмат чаго, што было ў паганскую 
эпоху, перайшло ў хрысьціянскую з тымі толькі 
зьменамі, што пад уплывам Царквы некгторыя 
звычаі і практыкі, якія зусім не гадзіліся з духам 
хрысьціянства, былі выэлімінаваныя, а іншыя пры- 
стасаваныя да новага луху. Тут варта заўважыць, 
што Усходняя Царква адносна ла патанскіх звы- 
чаяў і абрадаў была больш талерантнай чым За- 
холняя. Да таго адвечныя звычаі былі так глы- 
бока закарэнены ў жыцьці нашых проткаў, што 
нават у 14 стагодзьдзі знэйходзіліся про 
стыя людзі, якія ўважалі царкоўныя пэрэчмоніі за 
нешта, што добрае толькі для князёў (49). Не- 
каторыя звычаі і практыкі патанскага пэрыялу 
сталіся складовай часткай рэлігійных хатных звы- 
чаяў, а некаторыя нават і цакрсўных і дахаваліся 
аж да нашых дзён. 

На пачатку хрысьціянскае пары грамалзтва 
адзін раз было больш хрысьціянскім чым ягоныя 
законы, а іншым разам гэтыя законы былі больш 
хрысьціянскімі, чым самое грамалзтва. Быў ста- 
лы брак гармоніі, які трэба тлумачыць змаганьнем 
двух прынцыпаў: элемэнту паганската і элемэнту 


48. М. М. Тторіопе, Ре Іа іпОпепсіа еі Сгіз“іяпівто 
еп еі Регееро Сіуіі ае Іоз Котапоз (Маагід 1851), 
зЁ. 7 

49. Міедегіе, ор. сіі. зі. 16: 

хрысьціянскага (50). Гэтак сама трэба заўважыць, 
што на пачатку Царква і дзяржава знайходзіліся 
Ў замоцна непасрэдным кантакце. Гэта было як- 
раз вынікам таго, што Царква ня была поЎнась- 
цю незалежнай у сваіх дэтэрмінацыях і акрэсь- 
леньнях; пратэкцыя сьвецкае ўлады адбівалася ня- 
рэдка адмоўна на ўладзе пратэгаванай і вялікія 
думкі гэтае апошняе зьменшваліся і звужаліся, як 
толькі яна лучылася з палітыкай гэтага сьве- 
ту (51). 

Ужо гэтых некалькі заўвагаў агульнага ха- 
рактару даволі, каб сьцьвердзіць наяўнасьць уп” 
лыву хрысьціянства на фармаваньне беларускіх 
абычаёвых, а тым самым і пісаных правоў. Ідучы 
далей, трэба прыглянуцца, якім чынам, якім шля- 
хам і Ў якой форме адбываўся той уплыў? Ёсьць 
звычайнай рэччу, калі князь прымаў новую рэлі- 
гію, дык адначасна браў на сябе абавязкі абара- 
няць яе. Гэты абавязак быў неразлучны з кня- 
зёўскім урадам і таму князі заўсёды ўважалі ся- 
бе абаронцамі веры. Дык будзе зусім зразумела, 
што нашыя князі, прыняўшы хрысьціянскую ве- 
ру, ставілі яе ўва ўпрывілеяванае становішча, гк- 
ружаючы яе сваею непасрэднай апекай і надаю- 
чы прывілеі розным царкоўным інстытуцыям і 
клеру. З другога-ж боку падобны стан рэчаў ад- 
начасна мусіў азначаць абвешчаньне дзяржавай 
адкрытага змаганьня супраць паганства. Як у ад- 
ным, так і Ў другім выпадку ўсе князёўскія ак- 
ты заключаліся ў першую чаргу ўва Ўстанаўлень- 
ні адпаведных законаў і нормаў дзеля рэгулая- 
ваньня суадносінаў людзей у княстве згодна з 
духам новае веры. Гэткія законы, якія маглі ма- 
ніфэставацца Ў вуснай ці пісанай форме, і прыч- 
наю зьяўленьня якіх было якраз прыняцьце 
хрысьціянства, далі пачатак хрысьціянскім правом 
і законам, уводзячы хрысьціянскі элемэнт у бе- 
ларускае заканадаўства. Паколькі асабліва ў па- 
чатках хрысьціянскае пары, амаль усе нормы і 
законы паўставалі пач уплывам Царквы, ня былі 
творам якогасьці даўжэйшага эвалюцыйнага пра- 
цэсу, але іхняй коыніцай была непасрэдна кня- 
зёўская ні царкоўная ўлада, дык гэты спосаб і 
гэты шлях уплыву можна назваць простым, не- 
пасрэіным і рэвалюцыйным. 

Успомнены шлях ня быў адзіным. Ён быў 
уласьцівым, калі ня выключна дык у пераважаю- 
чай ступені, толькі ў першыя вякі пасьля пры- 
няцьця хрысьціянства. З часам ён уступіў мейсца 
іншай форме праніканьня хрысьціянскага элемэн- 
ту і ягонага ўзьдзейваньня на беларускія інсты- 
туцыі права. 

Хрысьціянская Царква вяла доўгае і напру- 
жанае змаганьне за хрысьціянізацыю старых 
практыкаў, звычаяў і сацыяльных нормаў сужы- 
цьця грамадзтва. Працэс гэтае хрысьціянізацыі -- 


50. Тторіопе, ор. сіі, зі. 5. 
51. Тторіоре, ор. сіі. в“. “6. 


бяручы пад увагу ўласьцівасьці псыхікі белару- 
скага народу -- мусіў быць павольным і патра- 
баваў шмаг часу, каб выэлімінаваць калішнія па- 
ганскія звычаі і практыкі ды замяніць іх хрысь- 
ціянскімі, з аднаго боку, як і змадыфікаваць ды 
дастасаваць да вымогаў Царквы і хрысьціянскае 
навукі іншыя з іх. Ведаючы, што звычаі зьяўля- 
юцца адною з крыніцаў права, можна лёгка ба- 
чыць той іншы шлях і іншы спосаб, якім хрысь- 
ціянства праяўляла свой уплыў на нармаваньне і 
рэгуляваньне людзкіх суадносінаў у беларускім 
народзе. Гэты шлях моцна розьніўся ад папярэд- 
няга. Вымагаў ён даўжэйшага эвалюцыйнага пра- 
цэсу, і таму будзе найлепш яго назваць эвалю- 
цыйным шляхам і пасрэдным уплывам хрысьціян- 
ства на фармаваньня беларускага правадаўства. 

Прыходзячы яшчэ бліжэй да самае тэмы, трэ- 
ба зазначыць, што ў тым часе, калі Царква пачала 
пашыраць сваю навуку на беларускіх землях, яна 
ужо мела дакладна апрцаваныя вялікія зборнікі 
царкоўнага права т. зв. номоканоны, якія ў цар- 
коўна-славянскіх перакладах называліся Кормчымі 
кнігамі. Няма сумніву, што гэтыя зборнікі, якія 
прыйшлі на Беларусь з Баўгарыі, сваім зьместам і 
сваімі прынцыпамі мелі Ўплыў на мяйсцовае за- 
конадаўства. 

З арыгінальных памятнікаў законадаўства пер- 
шых вякоў хрысьціянства і агулам сярэднявечча 
на Беларусі да нашых дзён захавалася толькі не- 
калькі. Першым з іх агульна лічыцца Руская Праў- 
да (52) асабліва Ў пазьнейшай пашыранай рэдак- 
цыі з канца Х-га і пачатку ХІ ст. Гэта ёсьць ко- 
дэкс юрыдычных нормаў крымінальнага права, дзе 
ўжо заўважваюцца сьляды ўплыву хрысьціянскіх 
прынцыпаў на ягонае фармаваньне. Напр. помста 
тут ужо адменьваецца, уносяцца артыкулы рэгу- 
люючыя нормы цывільнага права, якіх ня мела 
Руская Праўла кароткае рэдакцыі. Таксама рэ- 
гулююцца Ў ёй суадносіны куплі-прадажы, пазы- 
каў, перахаваньня, спадчыны і апекі. 

Цікавымі праўнымі дакумантамі былі т. зв. 
Устаўныя Граматы, якія рабілі князі палчас зас- 
наваньня біскупстваў. Нажаль найстарэйшыя та- 
кія граматы беларускіх князёў з Полакца і Турава 
загінулі, захавалася толькі грамата князя Рась- 
ціслава Смаленскага з 1150 г. У ёй рэгулююцца 
ня толькі чыста рэлігійныя справы, але так-жа і 
некаторыя з тых, дзе сходзілася рэлігійная і сьвец- 
кая Ўўлала (53). 

Іншым цікавым памятнікам нашага сярэлня- 
вечнага законадаўства зьўляецца Смаленскі Да- 


52. Ёсьць многія гісторыкі, якія ўважаюць, што 
Руская Праўда адносіцца ня толькі да Кіеўскай Русі, 
але гэтак сама і да Смаленску і да Ноўгараду. (Гл. В. Г. 
Гейман «Право и суд» у «История культури древней 
Руси» (Москва-Ленинград 1951). Т. ІІ, стар. 41). 

53. Яе поўны тэкст з крытычнымі заўвагамі паданы 
Ў «Памятники русского права» (Москва 1953). Вып. 
второй, стар. 37-54. 

гавор з Рыгай і Готляндам, заключаны князем 
Мсьціславам Давідавічам у 1229 г. Хаця ён прысь- 
вечаны галоўным чынам рэгуляваньню гандлёвых 
дачыненьняў паміж смаленскімі і нямецкімі куп- 


цамі -- прадстаўляе сабою тып міжнароднага 
дагавору -- мае ў сабе вельмі цікавыя артыкулы 


аб праступствах супраць маралі, адносна чужа- 
лоства і гвалту. Таксама поўна прадстаўлены ў 
ім артыкулы цывільнага права і судаўніцтва. 

Маецца яшчэ адзін пазьнейшы дагавор Сма- 
ленску з немцамі, які адносіцца да 1240-50 г. 
Ягоны зьмест падобны да дагавору з 1229 г., але 
мае артыкулы аб спадковым праве, чаго ня было 
Ў папярэднім дагаворы (54). 

Яшчэ перш, бо ў 1210 г. была зроблена ганд- 
лёвая ўмова Полацку з Рыгай і потым падобныя 
ўмовы некалькі разоў аднаўляліся і дапаўняліся. 
Аб некаторых з іх захаваліся толькі ўспаміны (55). 

Адносна судаўніцтва, дык з Смаленскага Да- 
гавору (1229 т.) даведваемся аб новым спосабе 
караньня, аб заключэньні. Руская Праўда ўспамі- 
нае толькі аб такіх пакараньнях, як: штраф, па- 
топ і разграбленьне. У Дагаворы-ж успамінаюцца 
яшчэ «пограб» ці “поруб» (вязьніца-зямлянка з 





54. Гейман, назв. твор, стар. 48. 
55. Іх пералічае В. Ластоўскі, 
(беларускае) кнігі, Коўна 1926. 


Гісторыя крыўскае 


бярвеньнем на нагах пакаранага) і «жэлеза» (за- 
куцьці). Яны мелі практыкавацца ў нас пачына- 
ючы ад ХШ-га стаг., хоць у летапісе з пачатку 
ХІ ст. устамінаецца ўжо аб заключэньні ў «па- 
руб» (56). 

Да іншых праўных памятнікаў гэнае пары ад- 
носяцца яшчэ князёўскія даравальныя граматы 
розным інстытуцыям, пераважна царкоўным і вы- 
шэйшаму клеру. Характэрыстыка феодальнае эпо- 
хі ёсьць якраз наяўнасьць вялікіх магнацтваў, якія 
мелі свой пачатак у князёўскіх надзелах. Іх мож- 
на здэфініяваць, як інстытуцыі, пры помачы якіх 
сяляне групаваліся каля магнатаў царкоўных (бі- 
скупаў, манастыроў), ці сьвецкіх уласьнікаў вя- 
лікіх зямельных абшараў з тым, каб іх абаранялі 
ад вонкавых нападаў і каб атрымаць ад іх зямлю 
для апрацоўкі. Такія князёўскія надзелы былі пе- 
раважна іммунітэтныя і таму тэрытарыяльнае 
магнацтва прадстаўляла сабою жыцьцёвую адзін- 
ку, у нутры якое здавальняліся ўсе ейныя патрэ- 
бы: палітычныя, эканамічныя, сацыяльныя, юры- 
дычныя і рэлігійныя. Вось-жа свайго роду поўная 
аўтаркія. 


Я. Сурвіла. 





56. Гейман, назв. твор, стар. 59. 





НА РЭЛІГІЙНАЙ НІВЕ 


АДКРЫЦЬЦЕ МАРЫЙСКАГА ГОДУ 


Так як было абвешчана энцылкікаю, аб якой 
успаміналася ў папярэднім нумары нашага часа- 
пісу, сёлета 8-га сьнежня Сьвяцейшы Айцец 
Пій ХІ урачыста: адчыніў ў Рыме Марыйскі Год. 
Апісаньне гэтае ўрачыстасьці глядзі ў рэпартажы 
А. Надсона на стар. З. 


АСУДЖАНЬНЕ ЛЮКСУСУ. 


Сьвяцейшы Айцец прыняў 27 лістапада на 
асобнай аўдыенцыі Ў Кастэль Гандольфо групу 
італьянскіх залатароў і, прамаўляючы да іх, пах- 
валіў іхняе мастацтва, якое адказвае глыбокаму 
жаданьню чалавека даць артыстычную форму 
каштоўным мэталям, або каб упрыгожыць нейкую 
ідэю ці ўспамін. Але пры гэтай нагодзе Сьвяцей- 
шы Айцец асудзіў «той люксус, які мае на мэце 
задаволіць толькі людзкую пустую фанабэрыю і 
зыневажае цярпеньне бедных і выклікае ў іх не- 
задаволеньне». 


100-ЫЯ ўГОДКІ АПОСТАЛЬСКАЕ ПРАЦЫ 
САЛЕЗІЯНАЎ. 


У італьянскім горадзе Туріне, сто тадоў таму 
сьв. Іван Боско (1815-1888), прыглядаючыся, як 
у гэты прамысловы горад наплывалі грамады мо- 
ладзі і юнакоў ды аддавалі на бязьлітасную экс- 


плаатацыю, амаль за бясцэн свае маладыя сілы, 
пастанавіў дапамагчы сваім маладым суродзічам у 
наладжаньні жыцьця. Ён пачаў арганізаваць шко- 
лы, у якіх моладзь магла здабыць нейкі фах і тым 
самым, стаўшыся кваліфікаванымі работнікамі, ат- 
рымоўвала добрую заработную плату. Ад таго 
часу духовыя сыны сьв. Боско, айцы і браты са- 
лезіяне выпусьцілі мільёны кваліфікаваных ра- 
ботнікаў і прадаўжаюць гэтую акцыю цяпер. 
Сёньня ўва ўсім сьвеце яны маюць 600 прафэ- 
сыянальных школаў. Азначаючы 100-ыя ўгодкі гэ- 
тага шчасьлівага пачыну ў паасобных краінах 
сьвету адбываліся адпаведныя ўрачыстасьці і вы- 
стаўкі. 


ТЫДЗЕНЬ ФРАНЦУСКІХ КАТАЛІЦКІХ 
ІНТЭЛЕКТУАЛІСТАЎ. 


Сёлета між 8 і 14 верасьня аб'еднаньне Фран- 
цускіх Каталіцкіх Інтэлектуалістаў ладзіла ўжо 
шосты з чаргі свой Тыдзень. Гэтым разам правод- 
ная тэма Тыдня была: «Мадэрны сьвет і сьведа- 
масьць Бога». Агульнае зацікаўленьне: Тыднем 
было вельмі вялікае. Выдатныя навукоўцы, іхныя 
актуальна ўнятыя рэфэраты і самыя парушаныя 
тэмы зьбіралі праз увесь тыдзень толькі слуха- 
чоў, што адна з большых парыскіх саляў у пяля- 
цы Мутюалітэ была заўсёды поўная. 


04. 


КАТАЛІЦКАЯ ДЫЯЦЭЗІЯ ў ШТОКГОЛЬМЕ 

У Швэцыі на агульны лік 6.800.000 насель- 
ніцтва ёсьць толькі 921.000 каталікоў, і гэта ў 
большасьці (13.000) чужынцы. Да гэтага часу 
яны кіраваліся Апостальскім Вікарыем у Шток- 
гольме, Але сёлета, пасьля таго, як Апостальскі 
Пасад стварыў каталіцкія дыяцэзіі ў Даніі і Нор- 
вэгіі створана так-жа і ў Штокгольме (9 лістапа- 
да) каталіцкую дыяцэзію для ўсяе ІЦвэцыі. Пер- 
шым штокгольмскім біскупам назначаны дагэту- 
лешні Апостальскі Візітатар Я. Э. Іван-Эрык 
Мюльдлер. 

Да 16 ст. Швэцыя была суцэльна каталіцкім 
краем, але пасьля пратэстанцкае рэформы там ка- 
такіком было забаронена практыкаваць сваю рэлі- 
гію пад пагрозаю сьмерці. Толькі ў 1837 г. было 
дазволена каталіком вызнаваць сваю веру, але 


толькі чужынцом. Швэдам дазволена практыка- 
ваць каталіцызм толькі ў 1866 г, і толькі 22.ІХ. 
1951 г. скасавана рэлігійную дыскрымінацыю. 


СЬВЕТАЧ У ПАХОДЗЕ ПРАЗ ЭўРОПУ 

З нагоды Марыйскага Году каталіцкая мо- 
ладзь Заходняе Эўропы арганізуе сьзетачавую 
эстафэту, якая пяройдзе праз вольныя краіны 
Зах. Эўропы. Выйдзе яна з Люрду, дзе Я. Э. Тэас 
біск. Табр і Люрду 1-га траўня 1954 г. запаліць 
сьветач ад вечнае лямпады ў Люрдзкай базыліцы 
і перадасьць яго ў рукі моладзі, якая панясе яго 
праз краіну, што некалькі кілямэтраў перадаючы 
з рук у рукі. Гэткім чынам той сьветач пяройдзе 
праз Францыю, Гішпанію, Партугалію, Італію, 
Аўстрыю, Швайцарыю, Люксэмбург, Бэльгію, Да- 
нію, Ірляндыю і Англію. 


БЕЛАРУСКАЯ ХРОНІКА 


БАЦЬКАўШЧЫНА, 


Загульваньне з патрыятызмам 

Весткі адносна рэлігійнага жыцьця на Беларусі; 
якія апошнім часам зьвяліся на старонках «Журн. 
Маск. Патр.» сьведчаць, што ў гэтай галіне жыць- 
ця на абшары БССР адбываюцца нейкія новыя 
зьмены, сапраўдны сэнс якіх магчыма будзе ўба- 
чыць хіба Ў недалёкай будучыні. «Ж.М.П.» Нр. 8 
падаў вялікі рэпартаж аб хіратоніі нованазначана- 
га Бабруйскага яп. Мітрафана (Гутоўскага). Ад- 
былася яна 5-га чэрвеня ў Менску і дзеля гэтага 
ў Менск прылятаў на самалёце міт. Мікалай (Кру- 
цікі), калішні экзарх Маскоўскага Патрыярха для 
Зах. Беларусі і Зах. Украіны. Мяйсцовым «права- 
слаўным» і ўрадавым прадстаўніком, якія яго 
сутракалі на лётнішчы, мітрапаліт між іншым зая- 
віў, што ён ёсьць сынам Беларускае зямлі (сам 
ён радзіўся ў Коўне, але бацькі былі беларусы) 
і ён хіратанізаваў новага япіскапа ў саслужэньні 
Менскага архіяп. Пітірыма і Смаленскага яп. Сяр- 
гея. Пасьля хіратоніі на банкеце Ў прысутнасьці 
Г. І. Семёнава, упаўнаважанага па Справах Расей- 
скае Праваслаўнае Царквы пры Радзе Міністраў 
СССР па БССР, гаварыліся шматлікія прамовы, 
у якіх успаміналася нават «Беларуская Царква», 
«большая слава беларускага народу», «Савецкая 
дзяржава і Беларуская бацькаўчнчына» --, што 
яны робяць усё для “нашае дарагое Бацькаўшчы- 
ны, на славу ролнае Беларусі»... Словам белару- 
скасьць падчырквалася, як ніколі дагэтуль у па- 
добных абставінах. Праўда ўсё гэта канчалася 
заўвагамі, што без Рассеі ні кроку і толькі ў яе 
абыймах беларусы маюць такое «шчасьце». Дзіў- 
нае ўсё гэтае загульваньне з беларускім патрыя- 
тызмам, калі нават новахіратанізаваны «яіпскап» 
ня ёсьць беларусам, але з паходжаньня украінец 
(родам з Валыні), аднак, вітаць, зрусыфікаваны. 
Трэба думаць, што не бяз дай прычыны савецкія 


дзеячы пачылі біць па струнах беларускага пат- 
рыятызму ў рэлігійным жыцьці. 


Далейшае вылюдненьне Беларусі. 

Звычайна штогод менская камуністычная га- 
зэта «Звязда» на пачатку школьнага году пада- 
вала колькасьць вучняў у школах БССР, але ле- 
тась яна чамусьці аб гэтым прамаўчала. У Нр. 52 
нашага часапісу была зьвернена ўвага, што такое 
маўчаньне ёсьць грозным знакам і сёлета пры 
нагодзе зацьверджаньня бюджэтаў СССР і БССР 
выявілася, ішто дагадка нашага часапісу была 
больш чым абаснаванаю. «Звязда» і “Правда», пі- 
шучы спразаачы аб прамовах дэлегатаў, падалі 
да ведама, што ў 1953 г. у БССР лічылася ўсяго 
1.375.000 вучняў. Каб усьведаміць, аб чым сьвед- 
чыць гэтая цыфра, трэба прыпомніць, што ў 
1952 г. было 1.426.000 вучняў ў 1951- 1.466.000. 
а ў 1949 -- 1.490.800. Калі-б гэтае штогодняе 
зьменшаньне школьнікаў было выклікана толькі 
калішнімі ваеннымі падзеямі, дык-бы напэўна са- 
вецкія газэты аб ім зрабілі-б хоць зацемку, але 
відаць, што найбольшаю прычынаю гэтага жах- 
лівага зьменшаньня ліку школьных дзяцей ёсьць 
масавае вылюдненьне Беларусі. 


Колькі ёсьць ВНУ ў БССР? 

Якое безгалоўе пануе ў школьніцтве на аб- 
шары Савецкае Беларусі можна бачыць з таго, 
што нават самыя сучасныя тамтэйшыя верхаводы 
ня ведаюць колькі ёсьць у БССР Вышэйных На- 
вучальных Установаў. Сакратар горадзенскага аб- 
кому казаў ў Маскве 8-УИІ, што іх ёсьць 29; мі- 
ністар фінансаў Коханаў казаў у Менску 18-УШ, 
што іх ўсьць 30, а міністар культуры Рыгор Кі- 
сялёў таго-ж дня і Ў той-жа салі паседжань дэ- 
путатаў казаў, што іх ёсьць аж 32. Гэтак сама 
і лік бібліятэкаў, кіноўстановак і інш. кожны па- 
даваў на свой лад Ня дзіва пасьля гэтага, што Ў 


г. Мо. 


такіх міністраў якія ня ведаюць, колькі маюць 
унівэрсытэцкіх устансваў у сваёй дзяржаве іх- 
ныя падуладныя яшчэ «мудрэйшыя». «Звязда» Нр. 
160 з 9-“УІІ наракае, што ёсьць ня толькі шмат 
настаўнікаў, але нават інспэктароў невукаў, якія 
«ня маюць належнага пэдагагічнага вопыту і на- 
ват адпаведнай адукацыі». 


Назад у вёску. 


Да апошняга часу па ўсім СССР і асабліва Ў 


БССР у прымусовым парадку, паводля вызнача- 
нага кантынгэнту, вясковае жыхарства высылалася 
ў гарады. Але вось сёлета 7 верасьня зьявілася 
пастанова ЦК Камун. партыі «Аб мерах далейша- 
га разьвіцьця сельскай гаспадаркі СССР» і па- 
чаўся адваротны працэс. З нумару ў нумар мен- 
ская «Звязда» пачала публікаваць «патрыятыч- 
ныя» лісты калішніх тракатарыстаў, аграномаў і 
пад. з просьбамі паслаць іх назад на працу ў 
вёску. На доказ, што гэта рсбіцца з «вялікім эн- 
1узіязмам і радасью» зьмяшчаюцца шматлікія фа- 
таграфіі тых «патрыётаў» з усьмехненымі аб- 
ліччамі. 


АЎСТРАЛІЯ. 
Мажнародная выстаўка ў Пэрт. 

«Міжнародная Ліга Добрае Волі ў Зах. Аўстра- 
лі» ладзіла сёлета між 26-30 кастрычніка ў Пэрт 
вельмі цікавую міжнародную выстаўку мастацтва, 
у якой удзельнічала 16 народаў і сярод іх бела» 
русы. Беларускі адзьдзел знайходзіўся між адзь- 
дзеламі Кітаю і Югаславіі і стараньнем мяйсцо- 
вага Адзьдзелу Задзіночаньня Беларускіх Вэтэра- 
наў быў наладжаны вельмі ўдала. Асабліва вабіла 
да сябе вока глядачсў і аб'ектывы фотозпаратаў 
беларускія народныя тканіні і ўзоры вышывак. 
Посьпех выстаўкі быў вялікі і шматлікія глядачы 
з добрымі ўспамінамі аб ёй шырока разьнясуць 
добрае імя Беларусі. 


БЭЛЬГІЯ. 
У студэнцкай грамадзе. 

Беларускае Студэнцкае Згуртаваньне ў Лю- 
вэне адбыло дня 2-га лістапада свой гадавы сход, 
на якім пасьля справаздачы ўступаючай управы 
і дыскусіі быў запрошаны на ганаровага старшы- 
ню БСЗ а. Робэрт ван Каўвэлярт а звычайным 
старцынёю выбраны Я. Запруднік, які сабе даб- 
раў управу ў складзе: заступнік старшыні -- 
Т. Цімафейчык, сакратар -- П. Урбан, скарбнік 
--. Л. Віньніцкі, адміністратар -- М. Ягаўдзік. На 
чарговым сходзе 10-ХІ гэты склад управы адобра- 
на і намечана плян працы на бягучы акадэмічны 
год. 


З. Ш, А. 

На арганізацыйнай і міжнарожнай ніве. 
Ф З пачаткам 1954 г. Літаратурная Сэкцыя пры 
Беларускім Інстытуце Навукі і Мастантва пачне 


выдаваць непэрыядычны пітаратурны часапіс. 
Да гэтага часу на эміграцыі выходзіла аж 5 на- 
зовау беларускіх літаратурных часапісаў, але вось 
ужо мінае тры гады, як не паказваецца больш і 
той з іх, што быў найбольш жывучым. 

Ф Прадстаўнікі Беларускага Студэнцкага Тава- 
рыства і Саюзу Украінскіх Судэнцкіх Таварыстваў 
мелі 17 кастрычніка супольную канфэрэнцыю ў 
Нью Ёрку ў справе супольнага і згоднага інфар- 
маваньня вольнага сьвету аб вызвольных зма- 
ганьнях Беларусі і Украіны і аб супрацоўніцтве ў 
змаганьні супраць маскоўскае дывэрсыйнае ак- 
цыі. Атмасфэра ўзаемнага зразуменьня, якая па- 
навала на канфэрэнцыі, дае надзею, што яе па- 
становы не астануцца на паперы. 

Ф Сябры Беларускага Студэнцкага Таварыства 


ўдзельнічалі сёлета 11-га сьнежня на вечары 
ладжаным Міжнацыянальным  Кліюбам жаночага 
каледжу пры Унівэрсытэце ў Ныо Брунсвіку. 


Пункты праграмы, выкананыя беларускімі студэн- 
тамі, зрабілі глыбокае ўражэньне на ўсіх пры- 
сутных. 

Ф Н: Конфэрэнцыі Свабоды Міру, якую з іні- 
цыятывы некалькі амэрыканскіх палітычных дзея- 
чоў. ладзілі сёлета 4 і 5 сьнежня ў Вашынгіоне 
палітычныя, грамадзкія, прафэсыйныя і рэлігій- 
ныя арганізацыі З. Ш. А. удзельнічалі прадстаў- 
нікі 50 арганізацыяў. У ёй актыўны ўдзел пры- 
малі прадстаўнікі Беларуска - Амэрыканскага 
Задзіночаньня. 

Ф Угодкі Слуцкага Чыну беларусы з Нью Ёрку 
і ваколіц азначалі б сьнежня. Таго дня раніцаю 
яп. БАПЦ Васіль адслужыў у царкве сьв. Тройцы 
паніхіду за ўсіх палёглых змагароў за вогно Бе- 
ларусі, а папалудні таго дня адбылася ў аднэй 
з саляў у Корнэгі Гол урачыстая акадэмія. Адчы- 
ніў яе старшыня Нью Ёрскага Алзьдзету “Згурта- 
ваньня Беларускіх Вэтэранаў Б. Данілюк і пасьля 
прывітальных прамоваў і адчытаньня тэлеграмаў 
быў прачытаны прынагадны рэфэрат. Закончыла- 
ся акадэмія багатай і добра выкананай мастацкай 
часткай, 


ІТАЛІЯ. 
Між багасловаў. 

Сёлетні акадэмічны год і група. беларускіх бага- 
словаў у Рыме распачала ў ліку чатырох чалавек. 
Трох з іх студыюе ў Грэгарыянскім унівэрсытэце 
і адзін працуе над дакторскай тэзай ва ўсходнім 
Інстытуце. Варта зацеміць, што Грэгорыянскі уні- 
вэрсытэт зьяўляецца найбольшым каталіцкім уні- 
вэрсытэтам у сьвеце і якраз сёлета ён урачыста 
азначаў 400-годзьдзе свайго існаваньня. 


НЯМЕЧЧЫНА. 


З жыцьця студэнтаў. 
Пасьля таго, як з хваляю эміграцыі з Нямеч- 
чыны былі паразьязджаліся так-жа і беларускія 


15 -- 


студэнты ўсе беларускіх студэнцкія арганізацыі 
былі або афіцыяльна разьвязаны, або практычна 
самі перасталі існаваць, аднак беларускія студэн- 
ты не пакінулі зусім нямецкіх унівэрсытэтаў і 
сёлета ў Бонн знайшоўся гурток беларускае сту- 
дыюючае моладзі і, навязваючы да традыныі мі- 
нулых гадоў, з днём 1-га жніўня яны аднавілі 
Згуртаваньне Беларускіх Студэнтаў у Нямеччыне. 


ФРАНЦЫЯ. 


У міжнароднай работніцкай арганізацыі. 

У памешканьні Хрысьціянскага Сындыкату ў 
Парыжу Э і 6 сьнежня адбылася другая сэсія 
Міжнароднага Саюзу Хрысьціянскіх Работнікаў. 
Уцекачоў і Эмігрантаў (5. Ё. Т. С.) у якую 
увайходзяць: баўгары, беларусы, латышы, лету- 
вісы, мадзяры, палякі румыны, славакі, сэрбы, ук- 
раінцы, харваты, чэхі і эстонцы. Галоўным пунк- 
там праграмы была падрыхтоўка да чарговага 
кангрэсу. Беларуская дэлегацыя ў складзе трох 
прадстаўнікоў М. Наумовіча, В. Міцкевіча і М 
Лысухі прыймала актыўны ўдзел у нарадах. Укан- 
цы сэсіі дапоўнена склад управы Саюзу і ад бе- 
ларусаў увайшоў у ўправу В. Міцкевіч на стано- 
вішча віцэстаршыні. 


У чэсьць тых што адыйшлі. 

Беларусы з Парыжа і ваколіц грамадна зья- 
віліся дня 15 лістапада ў беларускую капліцу пры 
царкве Сан Сюльпіс, каб памаліцца за тых, што 
злажылі сваё жыцьцё ў Слуцкім паўстаньні і за 
першага гэнэральнага сакратара АБРФ інж. Л. 
Рыдлеўскага -- так-жа случчака. Пасьля Службы 
Божае была яшчэ адпраўлена паніхіда ў іхным 
намераньні. Чырвоныя ружы на тэтраподзе, міг- 
цёньне сьвечак у руках прысутных і шчырая ма- 
ліва на вуснах лучыла ўсіх у адну вялікую ся- 
м'ю, якая перажывае глыбокі сум, але мае яшчэ 
глыбейшую веру ў лепшую будучыню беларуска- 
га народу і імкнецца да тае будучыні коштам 
нават найбольшых ахвяраў. 

Таго-ж дня папалудні ў салі Хрысьціянскага 
Сындыкату гэнэральны сакратар АБРФ М. Нау- 
мовіч адчыніў урачыстую акадэмію і, ўшанаваў- 
шы памяць загінуўшых змагароў і інж. Рыдлеў- 
скага хвілінаю моўчанкі, перадаў слова В. Міцке- 
вічу, які пераказаў гісторыю Слуцкага Паўстаньня, 
Аб значэньні Слуцкага Паўстаньня зьмястоўнае 
слова сказаў М. Наумовіч, а наступна Ал. Яцэвіч 
калішні случчак падзяліўся ўспамінамі аб некато- 
рых мёнш ведамых мамэнтах з Паўстаньня. На за- 
канчэньне быў прачытаны з газэты жыцьцяпіс 
с. п. інж. Л. Рыдлеўскага. Яшчэ ў мінулым годзе 
ён сам ўдзельнічаў у гэткай-жа акадэміі ў той-жа 
салі; між прысутнымі ня быдо ніводнага, каму-б 
ён у прыгодзе не прасьцягнуў руку помачы, дык 
ня дзіва, што слухаючы ягоны нэкралёг, не адзін 
уціраў нявольна набегшую сьлязу. На прапанову 
Ул. Шыманца прысутныя сабралі на памятнік для 
інж. Л. Рыдлеўскага 18.400 фр. 





Іаре. бе Хатагте, 11, тое дв СогбеНёгее. Рагія. 


У Ля Крэзо. 

Беларуская група Ў Ля Крэзо з неслабеючай 
актыўнасьцю дзейнічае ў грамадзкім жыцьці. Сё- 
лета 11-га лістапада дэлегацыя ад мяйсцовага 
адзьдзелу АБРФ удзельнічала ў традыцыйным 
францускім паходзе з нагоды вызваленьня Фран- 
цыі і злажыла вянок з бел-чырвона-белай стуж- 
кай на гробе нязнанага жаўнера. 

Азначаючы 33-ія ўгодкі Слуцкага Паўстаньня 
была наладжана ў салі мяйсцовага мэроўстава 
сьвяточна акадэмія, на якой акрамя беларусаў 
былі так-жа прадстаўнікі ад украінцаў і баўгараў. 
На праграму акадэміі злажыліся: рэфэрат на тэму 
дня і дэклямацыі патрыятычных вершаў. 


Бібліяграфія 
я. 
Сіою Уір-СНіпд А б Я Іа рві- 


Іозорпіе тогаіе 4ап5 Іе пёо - соп(цисіапізте 
(Тспеой Тоцеп-Уі). Ауес ргёбасе Че Раці 
ГРетіёуШе. Ргез5е5 Юпіуегэйаігез де Етапсе. 
Раге 1954, І. 8, віаг. ХУ -. 230. 


Гэта дакторская тэза, якую выдатна з пахва- 
лаю абараніў пачынаючы кітайскі вучоны а. Джоў 
у Парыскім Унівэрсытэце ў Сарбоне. Яна тым 
вартасная, што ясна выяўляе глыбокія мэтафізыч- 
ныя асновы маральных прынцыпаў, якімі кірава- 
ліся Ў сваіх паводзінах, калішнія кіруючыя пла- 
сты найбольшага ў сьвеце кітайскага народу ў 
часе ягонага наймагутнейшага разьвіцьця. Сфар- 
мулаваў тыя прынцыпы філязоф Джоў Туэн-І 
(1017-1073), ператвараючы тым самым старую 
маральную навуку Конфуцыя ў філязафічна - ма- 
ральную сыстэму. 

Чытаючы гэты твор і ўсьведамляючы сучасны 
стан Кітаю, ня цяжка бачыць, што для бязупын- 
нага разьвіцьця народу неабходна мець заўсёды 
даплыў сьвежых духовых сілаў, якія чэрпаюцца 
з надпрыродных крыніцаў. «Маральнасьць ня 
можа абыйсьціся бяз помачы з неба», кажа аў- 
тар. А бяз тае сьвежае крыніцы нават у найболь- 
шых народаў можа стацца катастрафальны за- 
стой. Аўтар упэўнены, што чалавецтва ў буду- 
чыні Йдзе да таго, калі адзінаю поўнасьцю вар- 
таснаю маральнасьцю для ўсяго чалавецтва, а 
тым самым і для Кітаю, будзе хрысьціянская ма- 
ральнасьць. 


Л. Г. 


Э. Тозарраі Віеготагіуг. Роситепіа Во- 
папа БеаніссаЦопіз еі сапопізайопіз. Уі. І. 
1623-1628. СоПедіі... Р. Аіпапазіце (б. УСеіу- 
Куў ОЗВМ. Вотае 1952, і 8ё. Заг. ХХХ: -- 306. 
« АпаіІесіа О5ВМ » 5егіез П, 5есіо Ш. 

Якраз, калі ад некаторага часу з розных ася- 
родзьдзяў узнавіліся і яшчэ цяпер вядуцца ўзмоц- 
неныя спробы ачарніць асобу сьв. Ёзафата, пра- 
ца а. Вэлыкага зьявілся больш чым актуальнай і 


РГігесіецг: АБЫ І. Ноговоо, 





Кнігі, прысланыя сёлета у рэдакцыю 
(Працяг з воклазкі стар. 2) 

трэба яе прывітаць з вялікім задаваленьнём. Да 
гэтага часу было надрукавана некалькі паважных 
кніжак аб сьв. ігзафаце ў розных мовах, але знай- 
сьці іх сёньня вельмі цяжка, хоць іх патрэбчасьць 
адчуваецца больш чым калі. Праўда а. Вэлыкый 
замест абшырнае біяграфіі сьвятога распачаў пуб- 
лікацыю дакумантаў і да таго Ў лацінскай мове; 
здавалася-б, што гэта сухі і малакаму даступны 
матэрыял можа ня зусім адказвае патрэбам часу, 
аднак у сапраўднасьці аўтар зрабіў найлепшае, 
што агулам “ог зробіць, бо дакуманты маюць 
сваю асаблівую мову. Ніводнае нават найпрыга- 
жэйшае слова: ня можа быць так моцным, ях мова 
дакумантаў. Яны ў сваіх сьвятле паказваюць кож- 
наму велічную постаць сьвятога Ёзафата. ягоную 
бязьмежную любоў да народу ішчырую адданасьць 
Каталіцкай Царкве з заўсёднаю гатоўнасьцю а1- 
даць усё, назат сваё жыцьцё за свае рэлігійныя 
перакананьні. Адначасна тыя-ж дакуманты выяЎ- 
ляюць, як нягоднымі спосабамі карыстаюцца тыя, 
што намагаюцца ачарніць імя сьвятога, як яны 
перакручваюць факты, а нават сьведамі іх фаль- 
шуюць, напр.. некаторыя сказы з лісту канцлера 
Льва Сапегі. 

Дакумантальную частку кнігі папераджае ка- 
роткі але зьмястоўны ўступ. З прыемнасьцю тлрэ- 

ба падчыркнуць, што ў ім аўтар выяўляе аб'ек- 
тыўны падыход так да пзізеяў на Украіне, як і 
на Беларусі. Толькі адносна тэрміналёгіі белару- 
сы будуць мець абаснаваныя засьцярогі, бо аЎ- 
тар для азначэньня Беларусі ўжывае два словы: 
Ара Виз55іа і Веіогиз5іа. Адно аўтар бярэ з са- 
мых дакумантаў, а другое, відаць, утварыў сам(?) 
па аналёгіі да падобных словаў цяпер спапукяры- 
заваных у францускай і гішпанскай мовах. Гэтае 
новаўвядзеньне ня зусім шчасьлівае і бадайшто 
непагрэбнае, бо апошнім часам у лацінскай мове 
для азначэньня Беларусі найчасьцей ужывалася 
слог А]рогцВепіа, вілаць аўтар аб гэтым ведае, 
бо Ўжывае яго на стар. ХХІІ іля азначэньня бе- 
ларускае мовы, было-б лепш. каб ім карыстаўся 
выключна Зразумела. што гэтая засьцярога не 
алносіцаа да тэрміналёліі Ў самых дакумантах. 

Агулам трэба сьцьвердзіць, што а. Вэлыкый 
зрабіў. сваею працаю вялікую прыслугу для бе- 
ларускіх і украінскіх гісторыкаў і асабліва 1ля 
гісторыкаў Царквы, выканаўшы для іх немалую 
мурашкавую працу ў зьбіраньні закумантальных 
матэрыялаў. Астаецца толькі пажадаць, каб хуг- 
чэй зьявіліся далейшыя томы гэтае вартаснае пра- 
ЦЫ. 

а. Л. Г. 


